

शुभम संदेश

एक राज्य - एक अखबार



शहर	अधिकतम	न्यूनतम
धनबाद	32.5	26.0
जमशेदपुर	34.6	25.7
डालटनगंज	33.8	25.2

तापमान डिग्री सेल्सियस में.

www.lagatar.in

रांची, शनिवार 31 अगस्त 2024 • भाद्रपद कृष्ण पक्ष 13, संवत् 2081 • पृष्ठ : 12, मूल्य : ₹ 10 • वर्ष : 2, अंक : 143

आमंत्रण मूल्य : ₹ 3 मात्र

2019 का वादा था
**झारखंडी युवाओं को
₹5000-7000
तक का**

**बेरोजगारी
भत्ता
देने का**

2024 तक आप में से
किसी
को

**मिला
क्या?**

चंपाई हुए भाजपाई : चार दशकों की राजनीतिक यात्रा का नया अध्याय झारखंड की अस्मिता बचाने के लिए भाजपा में आए हैं : चंपाई

ब्यूरो प्रमुख | रांची

पूर्व मुख्यमंत्री सह झामुमो के पूर्व नेता चंपाई सोरेन ने शुक्रवार को भाजपा का दामन धाम लिया है। रांची के धुर्वा गोलचक्र स्थित शाखा मैदान में आयोजित कार्यक्रम में अपने पुत्र बाबूलाल सोरेन और हजारों समर्थकों के साथ चंपाई सोरेन ने भाजपा की सदस्यता ली। झारखंड मुक्ति मोर्चा के साथ साढ़े चार दशकों की राजनीतिक यात्रा को विराम देते हुए राज्य के पूर्व मुख्यमंत्री चंपाई सोरेन शुक्रवार को औपचारिक रूप से आपसी राजनीतिक जीवन का नई पारी शुरू की। अभिनंदन सह मिलन समारोह में केंद्रीय कृषि मंत्री सह झारखंड भाजपा के चुनाव प्रभारी शिवराज सिंह चौहान, चुनाव सह प्रभारी एवं असम के मुख्यमंत्री हिमंता बिस्वा सरमा और झारखंड प्रदेश भाजपा अध्यक्ष बाबूलाल मरांडी ने उनका पार्टी में स्वागत किया। इसके पहले चंपाई सोरेन ने कहा कि वह झारखंड के नवनिर्माण का संकल्प लेकर भाजपा में आए हैं। भाजपा की सदस्यता ग्रहण



भाजपा में चंपाई सोरेन का स्वागत करते प्रदेश अध्यक्ष बाबूलाल मरांडी. साथ में हैं शिवराज सिंह चौहान व अन्य.

कभी नहीं सोचा, मेरे ही लोग मेरी जासूसी करायेंगे

झामुमो और हेमंत सोरेन का नाम लिये बिना चंपाई सोरेन ने निशाना साधा. उन्होंने कहा कि मैंने कभी नहीं सोचा था कि मेरे लोग ही मेरी जासूसी करायेंगे. अगर संतालपरगना को बचाना है, आदिवासियों को बचाना है, तो तो एक ही पार्टी है, जो यह काम कर सकती है. संताल को बचाने के लिए ही मैंने भाजपा में आने का फैसला किया. किसी भी क्रम पर झारखंड में आदिवासियों पर अत्याचार नहीं होने देंगे. घुसपैठियों को निकालने, आदिवासियों और उनकी जमीन को बचाने के लिए हम अपने पूर्वजों की तरह संघर्ष करेंगे.

करने के बाद चंपाई ने मंच पर मौजूद नेताओं का संताली भाषा में अभिवादन किया. उन्होंने कहा कि जिस संगठन को खून-पसीने से सींचा, वहां मुझे अपमानित किया गया. आज बांग्लादेशी घुसपैठ अहम मुद्दा : चंपाई ने कहा कि झारखंड का विकास, आदिवासी और मूलवासी के

अस्तित्व की रक्षा मेरी प्राथमिकता में से एक है. इसलिए तो हम संघर्ष करते रहे हैं. आज बांग्लादेशी घुसपैठ अहम मुद्दा है, इसपर भाजपा ही रोक लगा सकती है. इसलिए मैंने दूसरा दल में जाने का नहीं सोचा. देश के प्रधानमंत्री नरेंद्र मोदी और गृहमंत्री अमित शाह के प्रति मेरा अटूट विश्वास है.

भाजपा ही आदिवासियों का विकास व उत्थान करेगी : चंपाई ने कहा कि भाजपा के अलावा दूसरी कोई भी राजनीतिक पार्टी आदिवासियों का सम्मान और विकास नहीं कर सकती है. भाजपा में शामिल होकर हम आदिवासियों के स्वाभिमान और सम्मान को बचाने का काम करेंगे. पूर्व

मुख्यमंत्री ने कांग्रेस पर आदिवासियों की आवाज को दबाने का आरोप लगाया. कहा कि कोल्हान में कांग्रेस ने आदिवासियों पर गोलती चलाते का काम किया है. चंपाई ने यह भी कहा कि झारखंड की अस्मिता को बचाने और आदिवासियों के उत्थान के लिए हम भाजपा में दिल खोल कर आए हैं.

रामदास सोरेन ने 12वें मंत्री पद की शपथ ली

संवाददाता | रांची

झामुमो के कद्दवर नेता और घाटशिला के विधायक रामदास सोरेन ने आज राजभवन में झारखंड के 12वें मंत्री के रूप में शपथ ली. राज्यपाल संतोष कुमार गंगवार ने उन्हें पद एवं गोपनीयता की शपथ दिलायी. रामदास सोरेन को चंपाई सोरेन की जगह झारखंड सरकार का मंत्री नियुक्त किया गया है. वह पहली बार कैबिनेट में शामिल हुए हैं. शपथ ग्रहण समारोह में मुख्यमंत्री हेमंत सोरेन, सत्यानंद भोक्ता, रामेश्वर उरांव के अलावा सत्ता पक्ष के कई दिग्गज नेता मौजूद रहे. मंत्री पद की शपथ लेने के बाद रामदास सोरेन ने दिशाम गुरु और झामुमो सुप्रीमो शिवू सोरेन से मूलाकात की. इस अवसर पर हेमंत सोरेन, मंत्री और विधायक साथ थे. घाटशिला से दो बार विधायक रह चुके हैं रामदास : गौरतलब है कि रामदास सोरेन घाटशिला विधानसभा सीट से दो बार (2009 और 2019) विधायक रह चुके हैं और. वह झामुमो की पूर्वी सिंहभूम जिला इकाई के अध्यक्ष भी हैं. उनकी गिनती कोल्हान क्षेत्र के प्रभावशाली नेताओं में होती है. रामदास सोरेन झामुमो सुप्रीमो शिवू सोरेन और पूर्व सीएम चंपाई सोरेन के साथ झारखंड आंदोलन में सक्रिय भूमिका में रहे हैं. झारखंड आंदोलन के दौरान उन्हें कई बार गिरफ्तार किया गया.



शपथ के बाद राज्यपाल व सीएम के साथ मंत्री रामदास सोरेन.

जल संसाधन एवं शिक्षा मंत्री बनाए गए रामदास

हेमंत कैबिनेट में मंत्रियों के विभागों में फेरबदल

रांची। घाटशिला से विधायक रामदास सोरेन के मंत्री बनने के बाद तीन मंत्रियों के बीच विभागों का बंटवारा किया गया है. मंत्री मिथिलेश कुमार टाकुर को कला-संस्कृति, खेल-कूद एवं युवा कार्य विभाग मिला है. यह विभाग पहले हफीजुल हसन के पास था. उनके पास पहले से पेयजल एवं स्वच्छता विभाग और पर्यटन विभाग है. वहीं मंत्री हफीजुल हसन के पास अब अल्पसंख्यक कल्याण विभाग और निबंधन विभाग, नगर विकास एवं आवास विभाग

कितने क्या मिला

- मिथिलेश कुमार टाकुर - पेयजल एवं स्वच्छता विभाग, पर्यटन विभाग, कला-संस्कृति, खेलकूद एवं युवा कार्य विभाग
- हफीजुल हसन - अल्पसंख्यक कल्याण विभाग, निबंधन विभाग, नगर विकास एवं आवास विभाग
- रामदास सोरेन - जल संसाधन विभाग, उच्च एवं तकनीकी शिक्षा विभाग

सर्दाफा

सोना (बिक्री)	67,400
चांदी (किलो)	86,000

ब्रीफ खबरें

उत्पाद सिपाही भर्ती दौड़ में तीन की मौत

पलामू। जिले में उत्पाद सिपाही के पद पर बहाली के लिए आयोजित दौड़ जानलेवा साबित हो रही है. जानकारी के मुताबिक शुक्रवार की दोपहर दौड़ के दौरान बेहोश हुए अस्थिरता में से दो की मौत हो गई है. मृतकों में बिहार के गया जिले के अमरेश कुमार और छतरपुर के अरुण कुमार शामिल हैं. अमरेश की मौत गुरुवार को हुई, जबकि अरुण की मौत शुक्रवार को रांची के रिम्स में हुई. उसे दो दिन पहले रेफर किया गया था. जैम कमांडेंट मुकेश कुमार ने बताया कि गुरुवार को एक अस्थिरता की मौत हुई थी. वहीं शुक्रवार को भी दौड़ के दौरान भी एक अस्थिरता की मौत हुई है. - पेज 3 देखें

वक्फ विधेयक पर संयुक्त समिति ने सुझाव मांगे

नयी दिल्ली। वक्फ (संशोधन) विधेयक के विभिन्न पहलुओं पर विचार कर रही संसद की संयुक्त समिति ने शुक्रवार को हितधारकों, विशेषज्ञों और अन्य संस्थानों से प्रस्तावित कानून पर सुझाव मांगे हैं. लोकसभा सचिवालय द्वारा जारी एक बयान के अनुसार भाजपा के वरिष्ठ नेता जगदीशका पाल की अगुवाई वाली समिति ने लोगों से अगले 15 दिनों के भीतर लिखित में अपने सुझाव साझा करने को कहा है.

मूडीज ने भारत की जीडीपी वृद्धि दर बढ़ायी

नयी दिल्ली। अमेरिकी रेटिंग एजेंसी मूडीज की ओर से 2024 के लिए भारत की जीडीपी विकास दर अनुमान को बढ़ाकर 7.2 प्रतिशत कर दिया गया है, जो कि पहले 6.8 प्रतिशत था. विकास दर अनुमान में बढ़ोतरी की वजह देश में निजी खपत का तेजी से बढ़ना है. ग्लोबल रेटिंग एजेंसी ने कहा, देश में महंगाई में कमी आने के चलते परिवारिक खपत में बढ़ोतरी हो रही है. सामान्य से अच्छा मौनसून रहने के कारण अच्छी फसल होने की उम्मीद है.

पेरिस पैरालंपिक एक ही दिन में भारत के खाते में चार मेडल

शूटिंग : अविनि फिर बनीं गोल्डन गर्ल

एजेंसी। पेरिस

पेरिस पैरालंपिक में शुक्रवार को भारत के लिए बल्ले-बल्ले भरा दिन रहा. एक ही दिन में चार मेडल भारत की झोली में आए. ये सभी मेडल तीन महिला व एक पुरुष एथलीट ने दिलाया. महिला शूटिंग में अविनि लेखरा ने स्वर्ण और मोना अग्रवाल ने कांस्य पदक जीता. दोनों में साथ में पौडियम साझा किया. वहीं, 100 मीटर टी-35 श्रेणी रेस में प्रीति पाल ने ब्रॉन्ज मेडल जीता. महिला 10 मीटर एयर राइफल प्रतियोगिता में अविनि लेखरा ने टोक्यो पैरालंपिक के गोल्ड मेडल को डिफेंड करते हुए पेरिस पैरालंपिक खेलों में भी गोल्ड जीतकर इतिहास रच दिया. वहीं, मनीष नरवाल ने सिल्वर मेडल पर कब्जा जमाया. उन्होंने मंस 10 मीटर एयर पिस्टल एसएच 1 में सिल्वर मेडल जीता. इस तरह पेरिस पैरालंपिक की पदक तालिका में भारत अब एक गोल्ड और दो ब्रॉन्ज के साथ 11वें स्थान पर आ गया है.



जीत के बाद खुशी का इजहार करतीं अविनि लेखरा और मोना अग्रवाल.



प्रीति पाल



मनीष नरवाल.

- मनीष नरवाल ने 10 मीटर एयर राइफल शूटिंग मेंस में सिल्वर मेडल पर नाम किया
- 10 मीटर एयर राइफल शूटिंग वीमेंस में मोना और 100 मीटर दौड़ में प्रीति पाल को ब्रॉन्ज

मेडल जीतने पर तीन महिला समेत चारों एथलीट को बधाई दी. अपने अपने संदेश में उन्होंने कहा कि देश को आप पर गर्व है.

ममता की पीएम को दूसरी वीडियो, कहा इतने संवेदनशील मुद्दे पर आपने ध्यान नहीं दिया...

लगातार न्यूज नेटवर्क

पश्चिम बंगाल की मुख्यमंत्री ममता बनर्जी ने एक सप्ताह के अंतराल में प्रधानमंत्री नरेंद्र मोदी को दूसरी बार पत्र लिखा है. उन्होंने दुष्कर्म और दुष्कर्म के बाद हत्या जैसे जघन्य अपराधों के लिए केंद्रीय कानून और कड़ी सजा की मांग की है. उन्होंने ट्रायल कोर्ट द्वारा समय पर मामलों का निपटारा सुनिश्चित करने के लिए अनिवार्य प्रावधानों का भी आह्वान किया है. ममता ने पत्र में पीएम से कहा है कि मैंने 22 अगस्त को ऐसे जघन्य अपराध पर कड़ा कानून बनाने के लिए आपका ध्यान आकृष्ट कराया था, पर इतने संवेदनशील विषय पर आपका जवाब नहीं मिला. हालांकि, भारत सरकार की महिला एवं बाल विकास मंत्री से 25 अगस्त को एक उत्तर प्राप्त हुआ है, जो मेरे पत्र में उठाए गए मुद्दे की गंभीरता पर ध्यान नहीं देता है. इतना ही नहीं, इस क्षेत्र में हमारे राज्य द्वारा पहले ही की गई कुछ पहलों को भी नजरअंदाज कर दिया गया है. (शेष पेज 7 पर)

आंध्र प्रदेश : छात्राओं के हंगामे के बाद आरोपी छात्र गिरफ्तार इंजीनियरिंग कॉलेज के गर्ल्स हॉस्टल के वॉशरूम में हिडन कैमरा मिलने से बवाल

एजेंसी। हैदराबाद

आंध्र प्रदेश में कृष्णा जिले के गुडिवाड़ा स्थित एसआर गुडुलावल्लेर इंजीनियरिंग कॉलेज में गर्ल्स हॉस्टल के वॉशरूम में हिडन कैमरा मिलने से बवाल मच गया है. गुरुवार की शाम जैसे ही यह बात सामने आई, कॉलेज में छात्राओं ने हंगामा शुरू कर दिया. छात्राओं द्वारा देर रात तक प्रदर्शन किये जाने की जानकारी मिलने के बाद पुलिस कॉलेज पहुंची और छात्राओं से जानकारी ली. पुलिस ने इस मामले में कॉलेज के बोटक फाइनल इंश्यर के छात्र विजय कुमार को गिरफ्तार लिया है. उसका फोन और लैपटॉप, दोनों पुलिस ने जब्त कर लिया है. कैमरे से छात्राओं के वीडियो रिकॉर्ड किये जा रहे थे. सूत्रों के मुताबिक, विजय कैमरे से वीडियो बना कर बेचता था. पुलिस के अनुसार, लगभग 300 फोटो-वीडियो लीक किये गये हैं.



इंजीनियरिंग कॉलेज में गुरुवार की देर रात विरोध जताते छात्र-छात्राएं.

गर्ल्स हॉस्टल के ब्लैकमेल कर वॉशरूम में कैमरा लगवाया

विजय ने गर्ल्स वॉशरूम में कैमरा छिपाने के लिए कॉलेज की ही एक छात्रा को मदद ली थी. सूत्रों के अनुसार विजय उस लड़की (गर्लफ्रेंड) को ब्लैकमेल कर रहा था. उसने पहले 'ओयो' रूम में गर्ल्स हॉस्टल का वीडियो बनाया, फिर उस ब्लैकमेल कर गर्ल्स हॉस्टल के वॉशरूम में कैमरा लगवाया.

मंत्री ने मामले की जांच के आदेश दिए : आंध्र प्रदेश के मानव संसाधन विकास मंत्री नारा लोकेश ने शुक्रवार को इस मामले की जांच का आदेश दिया है. मंत्री ने कहा है कि कॉलेज में छात्राओं के वॉशरूम में हिडन कैमरा लगाए जाने के आरोपों की जांच के आदेश दिए हैं. दोषियों और जिम्मेदार लोगों के खिलाफ सख्त कार्रवाई की जाएगी.

नारेबाजी की. मीडिया रिपोर्ट्स के अनुसार, गुडुलावल्लेर कॉलेज ऑफ इंजीनियरिंग प्रबंधन को एक सप्ताह पहले जानकारी दी गयी थी. लेकिन कोई

अध्ययन भारत में पर्याप्त आयोडीन नहीं लेने वालों में महिलाओं की संख्या पुरुषों से अधिक

आयरन, कैल्शियम की पर्याप्त खुराक नहीं ले रहे लोग

एजेंसी। नयी दिल्ली

भारत में सभी आयु वर्ग के लोग मानव स्वास्थ्य के लिए अहम माने जाने वाले आयरन, कैल्शियम और फोलेट सहित कई अन्य सूक्ष्म पोषक तत्वों का पर्याप्त मात्रा में सेवन नहीं कर रहे हैं. 'द लासेट ग्लोबल हेल्थ' पत्रिका में प्रकाशित एक नये अध्ययन में यह दावा किया गया है. यह अध्ययन 185 देशों में उन 15 सूक्ष्म पोषक तत्वों की अपर्याप्त खपत का अनुमान देने वाला पहला अध्ययन है, जिन्हें सप्लीमेंट का इस्तेमाल किए बिना दैनिक आहार के माध्यम से लिया जाता है. अध्ययन दल में अमेरिका स्थित हार्वर्ड विश्वविद्यालय सहित अन्य प्रतिष्ठित संस्थानों के शोधकर्ता शामिल हैं. अध्ययन से पता चलता है कि दुनिया



की लगभग 70 फीसदी आबादी यानी पांच करोड़ से अधिक लोग आयोडीन, विटामिन-ई और कैल्शियम की पर्याप्त खुराक नहीं लेते हैं. इसमें यह भी पाया गया कि किसी देश और आयु वर्ग में पर्याप्त मात्रा में आयोडीन, विटामिन-बी12 और आयरन न लेने वाली महिलाओं की संख्या पुरुषों के मुकाबले

70%

दुनिया की आबादी आयोडीन, विटामिन-ई और कैल्शियम की पर्याप्त खुराक नहीं लेतीं

और मैग्नीशियम का अपर्याप्त सेवन करते हैं. 10 से 30 साल के आयु वर्ग में कैल्शियम की अपर्याप्त खपत : अध्ययन के दौरान 99.3 फीसदी वैश्विक आबादी में पोषक तत्वों के अपर्याप्त सेवन के स्तर का अंदाजा लगाने के लिए शोधकर्ताओं ने 'ग्लोबल डायटरी डेटाबेस' के सार्वजनिक रूप से उपलब्ध आंकड़ों का विश्लेषण किया. उन्होंने 10 से 30 साल के आयु वर्ग के लोगों में कैल्शियम की अपर्याप्त खपत सबसे ज्यादा देखी, खासकर दक्षिण एशिया, दक्षिण-पूर्वी एशिया और उप-सहारा अफ्रीका में. शोधकर्ताओं ने कहा कि अध्ययन के नतीजे स्वास्थ्य पेशेवरों को उन लोगों को लक्षित कर सकेंगे, जिन्हें आहार संबंधी हस्तक्षेप की सबसे ज्यादा जरूरत है.

छत्रपति की प्रतिमा ढहने पर पीएम मोदी बोले मैं शिवाजी महाराज के चरणों में मस्तक रखकर माफी मांगता हूँ

एजेंसी। पालघर

प्रधानमंत्री नरेंद्र मोदी ने महाराष्ट्र के तटीय सिंधुदुर्ग जिले में छत्रपति शिवाजी महाराज की प्रतिमा ढहने को लेकर भारत के इस वीर सपूत के साथ ही, इस घटना से आहत लोगों से शुक्रवार को माफी मांगी. महाराष्ट्र के पालघर जिले में 76,000 करोड़ रुपये की लागत वाली वधावन बंदरगाह परियोजना की आधारशिला रखने के बाद मोदी ने कहा, छत्रपति शिवाजी महाराज मेरे लिए सिर्फ नाम नहीं, आराध्य देव हैं. पिछले दिनों सिंधुदुर्ग में जो हुआ, आज मैं सिर झुका कर छत्रपति शिवाजी महाराज के चरणों में मस्तक रख कर माफी मांगता हूँ. उन्होंने कहा कि हमारे संस्कार अलग हैं. हम वह लोग नहीं हैं, जो आठ दिन भारत मां के महान सपूत, इसी धरती के लाल वीर सावरकर को अनाप-शानाप गलियां देते रहते हैं, अपमानित करते रहते हैं, देशभक्तों की



भावनाओं को कुचलते हैं. बता दें कि पीएम मोदी ने पिछले साल दिसंबर में सिंधुदुर्ग जिले में नौसेना दिवस समारोह के दौरान प्रतिमा का अनावरण किया था. वहीं, महाराष्ट्र सरकार ने घोषणा की है कि राज्य सरकार के प्रतिनिधियों और तकनीकी विशेषज्ञों वाली नौसेना की अध्यक्षता में एक संयुक्त तकनीकी समिति सोमवार को मूर्ति गिरने के कारणों की जांच करेगी.

भारतीय जनता पार्टी में शामिल होंगे, अपनी पार्टी बनाएंगे या फिर एकला चलो रे...

न जाने कहां लुप्त हो गये संथाल के एंग्री ओल्डमैन लोबिन हेब्रम...

संजय सिंह | रांची



संथाल के एंग्री ओल्डमैन लोबिन हेब्रम इन दिनों गायब हैं। या यू कहें, मीडिया से गायब हैं। अपने बयानों के कारण मीडिया की सुर्खियों में रहनेवाले लोबिन पिछले कुछ दिनों से सीन से गायब हैं। झामुमो के टिकट पर बोरिया से विधायक बने लोबिन अपनी ही पार्टी व सरकार की बखिया उधेड़ते रहे. हेमंत सोरेन को कोसने से भी पीछे नहीं रहे. पार्टी नेतृत्व को खुलेआम मुखावलत करते रहे. लोकसभा चुनाव के दौरान राजमहल सीट से टिकट की चाहत रखते थे. लेकिन पार्टी की ओर से विजय हांसदा को प्रत्याशी बनाया गया, तो न सिर्फ खुल्लमखुल्ला विरोध करते रहे, बल्कि बगावत कर चुनावी सभ में कूद पड़े. जमानत जवाब हुई, तो होश ठिकाने आ गया. फिर उनकी भाजपा में शामिल होने की खबरें सोशल मीडिया पर फैलती रहीं.

इस बीच कोल्हान टाइगर चंपाई सोरेन ने बगावती तैवर अपनाये, तो लगा शायद एंग्री ओल्डमैन लोबिन भी उनके साथ सुर में सुर मिलाएंगे. तीर-धनुष छोड़ कमल खिलाएंगे. लेकिन न जाने लोबिन अचानक कहां लुप्त हो गये. कप्तान खिला के चक्कर में चंपाई सोरेन बहां लगातार एक सप्ताह से सुर्खियां बटोरते रहे, वहीं लोबिन सीन से ही गायब हो गये हैं. अब उनके राजनीतिक भविष्य को लेकर तरह-

तरह की अटकलें लगायी जा रही हैं. कयास लगाया जा रहा है कि क्या लोबिन भी भाजपा में ही शामिल होंगे या अलग से पार्टी बनाएंगे या फिर एकला चलो रे की नीति पर काम करेंगे. **बागी एंग्री ओल्डमैन को झामुमो ने दिखाया बाहर का रास्ता :** राजनीतिक गलियारों में पहले चर्चा थी कि बागी कोल्हान टाइगर चंपाई के साथ ही संथाल के एंग्री ओल्डमैन लोबिन हेब्रम भी कमल खिलाएंगे, लेकिन इस एपीसोड से भी परदा उठ गया. चंपाई कमल खिलाने लगे, लेकिन लोबिन पुराने विधानसभा परिसर स्थित सरकारी आवास में ही हैं और फिलहाल गुमकी साथ रखी है. फिलहाल उन्होंने भाजपा में शामिल होने की संभावना से इनकार किया है. लेकिन खुलकर कुछ बोलने से कतरा रहे हैं. हालांकि झामुमो से खिसियाए हुए हैं. क्योंकि बगावत की वजह से पार्टी ने उन्हें बाहर का रास्ता दिखा

दिया है. लोबिन ने गुरुजी के साथ मिलकर जिस पार्टी को संथाल में खड़ा करने में पूरी जवानी बिता दी और अब बुजुर्गवस्था में बगावत करने के कारण उस पार्टी ने लात मारी, तो बेचारे बिलबिला गये. कोर्ट भी गये, लेकिन बात नहीं बनी, तो फिलहाल चुप्पी साधे हुए हैं. **लोबिन को लेकर कयासों का दौर शुरू हो गया :** राज्य के पूर्व मुख्यमंत्री और झामुमो के कद्दवर नेता रहे कोल्हान टाइगर चंपाई सोरेन विधिवत तामझाम के साथ भाजपा में शामिल हो गये. लेकिन लोबिन दूर-दूर रहे. जबकि सबसे पहले लोबिन हेब्रम ने ही चंपाई सोरेन के भाजपा में जाने के संकेत दिए थे. लेकिन अबतक वे खुद भाजपा से दूरी क्यों बनाये हुए हैं, जबकि उन्होंने कुद ही घोषणा की थी कि वे भाजपा का दामन थामेंगे. लेकिन मिलन समारोह में लोबिन के भाजपा के शामिल नहीं होने की खबर से कयासों का दौर शुरू हो गया है.

और एक संभावना यह भी...

लोबिन के लिए हो सकता है संथाल में मिलन समारोह राजनीति के जानकार बताते हैं कि हो सकता है भाजपा ने एंग्री ओल्डमैन लोबिन हेब्रम को लेकर कोई नई रणनीति के तहत काम कर रही हो. चूंकि कोल्हान व संथालपरगना में भाजपा कमजोर है, इसलिए हो सकता है संथाल में लोबिन के लिए भाजपा के दिग्गज नेताओं की मौजूदगी में ही मिलन समारोह का आयोजन किया जाए.

आखिर किस दुविधा में फंसे हैं एंग्री ओल्डमैन : बताया जाता है कि लोबिन हेब्रम की तबीयत पिछले कुछ दिनों से खराब चल रही है. शायद इसी वजह से उन्होंने राजनीति से दूरी बना ली है. या यह भी हो सकता है कि लोबिन हेब्रम उधेड़वुन और दुविधा में फंसे हों. वैसे भी संथाल का कोई भी झामुमो नेता तीर-धनुष यानि झामुमो छोड़ कर राजनीति में अबतक बहुत सफल नहीं हो सका है. हेमलाल मुर्मू जैसे कद्दवर नेता लगभग 10 साल तक भाजपा में रहे, संथाल में कमल खिलाने का प्रयास

करते रहे, लेकिन हर बार हबकुनिप गिरे, तो फिर उठिए नहीं पाए. मजबूरन घर वापस होना पड़ा. स्टीफन मरांडी, साइमन मरांडी जैसे बड़े कद्दवर नेता भी झामुमो को टेंगा दिखा भागे थे. लेकिन चल न सके, तीर-धनुष थामना पड़ा. हां, झामुमो से नाता तोड़ सुनील सोरेन कमल खिलाने गये, कमल खिलाया भी, लेकिन अब कमलवालों ने उन्हें झामुमो से लौटा कर आई सीता सोरेन के चक्कर में किनारे लगा दिया. इन सब दृष्टांतों के वजह से हो सकता है एंग्री ओल्डमैन दुविधा में हों.

इंटक नेता राणासंग्राम सिंह की हालत गंभीर



रांची। इंटक के राष्ट्रीय वरीय सचिव और एचईसी की मान्यताप्राप्त हटिया प्रोजेक्ट वर्कर्स यूनियन के महामंत्री राणा संग्राम सिंह की तबीयत खराब है. इलाज के लिए उन्हें मेडिका अस्पताल के आईसीयू में भर्ती कराया गया है. हटिया प्रोजेक्ट वर्कर्स यूनियन के संयुक्त महामंत्री लोलाधर बिंहा ने यह जानकारी दी. उन्होंने बताया राणा संग्राम सिंह यूरोस्पेसिस बीमारी से पीड़ित हैं और उन्हें एक सप्ताह पूर्व ही अस्पताल में भर्ती कराया गया है. चिकित्सकों के अनुसार उनकी स्थिति गंभीर बनी हुई है. मेडिका के चिकित्सकों का कहना है कि उनका लीवर, किडनी काम करना बंद कर दिया है. आम आदमी का ब्रेन 15% काम करता है, लेकिन राणा साहेब का ब्रेन 6% काम करता है. 3% पर ब्रेन डेड है और फिलहाल उन्हें वेंटिलेटर पर रखा गया है. संयुक्त बिहार के श्रमिक आंदोलन के पुरोधा राणा संग्राम सिंह की बीमारी की खबर पाकर शुकवार को सैकड़ों मजदूर नेता व शुभचिंतक उनका हालचाल जानने मेडिका अस्पताल पहुंचे. मजदूर नेता के रूप में राणा साहेब ने बोकारो, टाटानगर, धनबाद, गोमिया, पतरात, सिंदरी, हजारीबाग, पटना, डिहरी क्षेत्र में अलग अलग चला ली थी. एचईसी, बासल, उषा मार्टिन सहित कई औद्योगिक इकाइयों व कारखाना के श्रमिकों के हित में लगातार आवाज बुलंद करते रहे हैं.

कांग्रेस स्त्रीनिगम के सदस्य आज रांची आएंगे

रांची। झारखंड विधानसभा चुनाव के मद्देनजर गतिव स्त्रीनिगम के अध्यक्ष गिरीश चोडरानगर, सदस्य पुनम पासवान एवं प्रकाश जोशी शनिवार दोपहर 2.30 बजे रांची पहुंचेंगे. यह जानकारी देते हुए प्रदेश कांग्रेस प्रवक्ता सोनाल शांति ने बताया कि रांची पहुंचने के बाद स्त्रीनिगम के पदाधिकारी प्रदेश कांग्रेस अध्यक्ष, विधायक दल के नेता, पूर्व प्रदेश कांग्रेस अध्यक्ष, झारखंड से राष्ट्रीय पदाधिकारी, वर्तमान एवं पूर्व सांसदों, विधायक दल उप नेता कांग्रेस के मंत्रियों- पूर्व मंत्रियों, अग्रणी मोर्चा संगठन के अध्यक्षों से मुलाकात करेंगे. एक सितंबर को दोपहर 12 बजे से कांग्रेस भवन में समिति जिला अध्यक्षों, विभिन्न विभागों के अध्यक्षों, बोर्ड/निगम/आयोग के अध्यक्षों व विधानसभा चुनाव लड़ने हेतु इच्छुक उम्मीदवारों से मुलाकात करेंगे. इस क्रम में समिति के सदस्य सीक विधानसभा क्षेत्र के लिए राजनीतिक सामाजिक समीकरण भौगोलिक परिस्थितियों व अन्य जानकारी लेकर उस पर समीक्षा करेंगे.

मुख्यमंत्री से मिल कर पोषण सखी दीदियों ने जताया आभार

ब्यूरो प्रमुख | रांची

मुख्यमंत्री हेमंत सोरेन से उनके निवास पर विभिन्न जिलों से पहुंची पोषण सखी दीदियों ने मुलाकात कर आभार जताया. दरअसल 29 अगस्त को मंत्रिपरिषद की बैठक में राज्य सरकार द्वारा पूर्व में कार्यरत अतिरिक्त आंगनबाड़ी सेविका-सह-पोषण परामर्शियों को फिर से बहाल करने की स्वीकृति दी है. इसी फैसले के बाद सखी दीदियों ने उनके घर पर पहुंच कर उनका आभार किया. पोषण सखी दीदियों ने मुख्यमंत्री से कहा कि राज्य सरकार के इस निर्णय से उत्साहित हैं. आपकें (मुख्यमंत्री) नेतृत्व में राज्य सरकार समस्त राज्य वासियों को उनका हक-अधिकार देने के साथ-साथ राज्य की नारी शक्ति के सर्वांगीण विकास के लिए वह काम कर रहे हैं. हमने सरकार की योजनाओं को गांव-गांव, घर-घर पहुंचाने का काम किया गया है. सखी दीदियों के साथ



सीएम हेमंत सोरेन से मिलतीं पोषण सखी दीदियां.

वर्षों में उनकी सरकार ने राज्यहित में कई निर्णय लिए हैं. सरकार द्वारा कई महत्वपूर्ण नीतियां बनायीं गईं, जिसका लाभ राज्यवासियों को मिल रहा है. सभी वर्ग-समुदायों को उनका हक-अधिकार देने के साथ-साथ राज्य की नारी शक्ति के सर्वांगीण विकास के लिए वह काम कर रहे हैं. हमने सरकार की योजनाओं को गांव-गांव, घर-घर पहुंचाने का काम किया गया है. सखी दीदियों के साथ

सीएम की मुलाकात के वक्त सरकार के मंत्री मिथिलेश कुमार ठाकुर, बेबी देवी, दीपक बिरुआ, विधायक सुखराम उरांव, दशरथ गागराई, समीर मोहंती, संजीव शर्मा, मंगल कालिंदी, निरल पूर्ति, कल्पना सोरेन आदि उपस्थित थे. विभिन्न जिलों से आयी पोषण सखी दीदियों ने प्रमिला कुमारी, रुबिया खातून, अंजनी कुमारी, तारा गुप्ता, सुषमा कुमारी, मनोमरा कुमारी आदि शामिल थीं.

राज अस्पताल में पहली बार लीडलेस पेसमेकर किया गया ट्रांसप्लांट

संवाददाता | रांची

राज अस्पताल के कार्डियोलॉजी विभाग के प्रमुख चिकित्सक डॉ राजेश कुमार झा की टीम ने एक मरीज को नए तकनीक पर आधारित लीडलेस पेसमेकर लगाया. रांची में पहली बार लीडलेस पेसमेकर को ट्रांसप्लांट किया गया है. इसे बिना चिर-फाड़ किये ही हार्ट में प्लांट कर दिया जाता है. पेसमेकर को पैर की नस नस के जरिये हार्ट तक पहुंचाया जाता है. इस प्रक्रिया में मरीज को दर्द नहीं होता है और यह सुरक्षित भी है. लीडलेस पेसमेकर का आकार छोटी (एएए) बैटरी की तरह होता है. इसकी औसत जीवन काल 10 साल है.



पेसमेकर लगाने के बाद डॉ राजेश कुमार झा और उनकी टीम के सदस्य.

आधे घंटे में ऑपरेशन

ट्रांसप्लांट के बारे में डॉ राजेश कुमार झा ने बताया कि मरीज की पहले भी हार्ट सर्जरी हुई थी. उनके पेसमेकर

पॉकेट में संक्रमण भी था. इसलिए हमने तय किया कि लीडलेस पेसमेकर तकनीक का इस्तेमाल ठीक रहेगा. ऑपरेशन की पूरी प्रक्रिया में आधे घंटे से भी कम समय लगा. उन्होंने बताया

लीडलेस पेसमेकर किनके लिए अच्छा

- जो बहुत सी बीमारियों से ग्रसित हैं.
- जिनके हाथ के नस में रुकावट हो.
- पेसमेकर पॉकेट इन्फेक्शन बार-बार हो.
- जिनके हार्ट की बड़ी सर्जरी हुई हो.
- जिन्हें इम्प्लून्सकोप्रोमाइड ब्रीमार्थी हैं.
- जिनका शरीर कमजोर हो.

राज्य प्रशासनिक सेवा के तीन अफसरों का तबादला

रांची। सरकार ने शुकवार को राज्य प्रशासनिक सेवा के तीन अफसरों का तबादला कर दिया है. कार्मिक विभाग द्वारा जारी अधिसूचना के मुताबिक पूर्वी सिंहभूम जिला के अपर उपायुक्त योगेंद्र प्रसाद को हजारीबाग नगर निगम के नगर आयुक्त के पद पर पदस्थान किया गया है. पेयजल स्वच्छता विभाग के संयुक्त सचिव जयदीप तिगा को समर्पित जनजाति विकास अधिकरण, चाईबासा का परियोजना निदेशक बनाया गया है. इसी तरह दक्षिणी छोटानागपुर प्रमंडल के क्षेत्रीय विकास परियोजना गौतम कुमार भगत को साहिबगंज जिला में अपर समाहर्ता के पद पर पदस्थापित किया गया है.

देख रहे हो न विनोद... कोल्हान से पलामू क्या पहुंचे, हांफने लगे धुरंधर

संवाददाता | रांची

राजनीति में पदापन्न की एक अनोखी शक्त है, समाजसेवी होना. न भी हों, तो समाजसेवी होने का ढंग करना. अब पलामू की राजनीति में कोल्हान के धुरंधर समाजसेवी (कथित) का पदापन्न क्या हुआ, जो वैसे के राजनीतिक धुरंधर हांफने लगे हैं. पहले से पलामू की राजनीति में गत मार बैसे राजनीतिज्ञ इसलिए परेशान हैं कि कहीं उनकी पार्टी टिकट रूपी उनका पता न गुल कर दे. किनारे न लगा दे. पलामू में एक विधानसभा सीट पंकी है. कुर्मी बहुल सीट बताया

चुनावी चकल्लस जाता है, लेकिन कभी इस सीट पर शत्रियों का ही दबदबा रहा करता था. कांग्रेस के टिकट से कभी संकरेश्वर सिंह उर्फ संतु सिंह परचम लहराया करते थे. फिर विदेश सिंह (अब स्वर्गीय) भी पंकी में परचम लहराए रहे. बीच में जयदुप के टिकट पर मधु सिंह (अब स्वर्गीय) ने परचम लहराया था. जब राज्य अलग बना, तो सिंह को मंत्री रूपी मधु का स्वाद चखने को मिला. बाद में स्व विदेश सिंह के बेटे बिट्टू सिंह विधायक बने.

उछल-कूद मचावे में माहिर हो गए हैं मेहता बाबू उधर मूल रूप से पलामू के रहनेवाले और रांची में शिक्षण संस्थान चलाने वाले मेहता बाबू भी पंकी में लगातार जोर लगाइले रहे. कभी निर्दलीय, तो कभी झामुमो की तीर-धनुष से पंकी पर निशाना साधते रहे, लेकिन हमेशा तनि-तनि सा के लिए पिछुवाते रह गये. बूझ गये मेहता बाबू कि बिना कोई राष्ट्रीय पार्टी का दामन थामले दाल गले वाला नहीं है. आखिर आदित्य कृपा बरसी, माथुर साहिब से करीब लिया गये, तो मेहता बाबू ने कमल थाम लिया. भगवाधारी हुए, टिकट मिला और जीत भी गए. विधानसभा में भी खूबे उछलकूद मचाइले रहते हैं. लेकिन अब पंकी में विनोद बाबू के चरण क्या पड़े, मेहता साहिब हांफे लगे हैं. बिट्टू बाबू भी चुप्पी साधले हैं, लेकिन स्व मधु चचा के सुपुत्र लाल सूरज लकलकाइल हैं. अभी कोई पार्टी भेदा नहीं रहा है. कोशिश में लगल हैं कांई पार्टी उन्हें टिकट दे दे.

कायरी-कुर्मी बहुल इलाका पंकी विस क्षेत्र पंकी विधानसभा क्षेत्र कोयरी-कुर्मी बहुल इलाका है. मुस्लिम आबादी भी अच्छी-खासी है. मेहता बाबू यहां से विधायक हैं. जोर लगाइले हैं. दावा करते हैं कि पंकी के लिए खूबे काम किए हैं. विधानसभा में भी खूबे एक्टिव रहते हैं. उछल-कूद मचावे में माहिर हो गये हैं. सरकार को घेरने के लिए पोस्टर-बैनर झूट से बनवा लेते हैं. पिलहाल तो मेहता बाबू क्षेत्र में लगातार भ्रमण कर रहे हैं. लेकिन विनोद बाबू के पंकी में अवतरित होते ही उनके माथे पर भी पसीना चलने लगा है. विनोद बाबू किसी पार्टी से चुनाव लड़ेंगे या निर्दलीय ही किस्मत आजमाएंगे, यह सब अभी तय नहीं है. लेकिन चूंकि विनोद बाबू के कोल्हान के पूर्व सीएम मधु कोड़ा से अच्छे संबंध रहे हैं, इसलिए मेहता बाबू तनिक ज्यादा ही टेशन में हैं. विनोद बाबू के कारण हांफले भी हैं. जहां तक विस क्षेत्र में धन-बल के खेल की बात है, तो मेहता बाबू को अबकी बार तनिक परेशानी ज्यादा होगी. ढरे कचिया डाउन करे पड़ेंगे.

हाईकोर्ट की खबरें

दो सितंबर को हाईकोर्ट में हाजिर होंगे प्रधान सचिव

संवाददाता | रांची

साहिबगंज जलापूर्ति योजना को लेकर दायर जनहित याचिका पर सुनवाई करते हुए हाईकोर्ट ने टिप्पणी की कि क्या राज्य सरकार चाहे तो लोगों को प्यासा रखना चाहती है. इसके साथ ही अदालत ने अगली सुनवाई के दिन पेयजल एवं स्वच्छता विभाग के प्रधान सचिव को हाजिर होने का निर्देश दिया है. अगली तारीख दो सितंबर को है.

सुनवाई के दौरान सरकार की तरफ से बताया गया कि साहिबगंज जलापूर्ति योजना के लिए पाइपलाइन बिछाने का काम जारी है. कुछ हिस्सों में पाइपलाइन बिछाने के लिए रेलवे से अनापत्ति प्रमाण पत्र लेना बाकी है. इसके लिए रेलवे को भुगतान किया जाना है, जिसकी प्रक्रिया चल रही है. कोर्ट ने इस बात पर हैरानी जतायी कि रेलवे से वर्ष 2017 में अनापत्ति

वीआईपी के गुजरने के बाद लापरवाह हो जाते हैं जवान

रांची। राजधानी की ट्रैफिक व्यवस्था को ठीक करने के दापर जनहित याचिका की सुनवाई करते हुए हाईकोर्ट ने ट्रैफिक एएसपी को निर्देश दिया है कि वह खुद लगातार चौक-चौराहों का औचक निरीक्षण करें. ट्रैफिक व्यवस्था में तैनात पुलिस के जवान वीआईपी गुवमेट के वक्त तो सक्रिय रहते हैं, लेकिन बाद में लापरवाह हो जाते हैं. कोर्ट ने मौखिक टिप्पणी करते हुए कहा कि वसूली में शामिल पुलिसकर्मियों को ट्रैफिक से हटाएं. ट्रैफिक एएसपी कारवाई करें. कोर्ट ने शहर में लगे सीसीटीवी कैमरों को आंख में धूल झांकने वाला बताया. साथ ही कहा कि इनमें अधिकतर खराब हैं. ऐसे में क्राइम कंट्रोल कैसे होगा. अदालत ने निर्देश दिया कि चौक-चौराहों पर लगाने वाले सर्कल बाजार व फुटपाथ दुकानदारों को दूसरी जगह स्थानांतरित किया जाए, ताकि शहर के लोगों को जाम की समस्या से निजात मिले. सुनवाई के दौरान अदालत ने सड़क को आंदो व ई-रिक्शा स्टैंड बनाने पर कारवाई का निर्देश देते हुए कहा कि चालीक के ड्रेस को लाल गुर्गे करें. सरकार को इसके लिए रेग्युलेशन बनाना चाहिए. इसके साथ ही जाम ना लगे, इसके लिए लोगों को जागरूक बनाने की भी कोशिश होनी चाहिए.

क्लासिफाइड



आम लोगों को नुकसान पर यह खुशी!

फैसल अनुराग

इंश्योरेंस रेगुलेटरी एंड डेवलपमेंट अथॉरिटी ऑफ इंडिया (आइआरडीएआइ) और लाइफ इंश्योरेंस कारपोरेशन ऑफ इंडिया (एलआईसी) में उन गड है. एक बीमा नियामक संगठन है और दूसरा लोगों की बीमा करने वाली कंपनी. दोनों का एक ही उद्देश्य है-जन कल्याण. फिर ठनी क्यों ? असल में बीमा नियामक ने एक आदेश जारी किया है, जिसे लागू होना है. आदेश के मुताबिक अगर कोई व्यक्ति पॉलिसी को बंद करता है, तो बीमा कंपनी को चुकाए गए प्रीमियम का करीब 70 प्रतिशत हिस्सा (सरेंडर वैल्यू) वापस करना होगा. यह नियम आम लोगों के हित में है और इस आदेश ने बीमा कंपनियों की रंगदारी पर रोक लग जायेगी. अब तक होता यह था कि अगर कोई व्यक्ति किसी कारपोरेशन पॉलिसी को बंद कर देता था, तो उसे बहुत कम राशि मिलती थी. चुकाए गए प्रीमियम का महज 25-30 प्रतिशत. इस आदेश से एलआईसी को दिक्कत है. बकायदा उसने आपत्ति दर्ज करा दी है. एलआईसी एक बीमा कंपनी है. आम लोगों के हित

के लिए ही उनका बीमा करती है. इसके बावजूद उसे इस पर आपत्ति है. यह तो सिर्फ एक खबर है. असल खबर यह है कि देश का एक वर्ग है, जिसके पास पैसा है, बहुत पैसा है और वह शेर बाजार पर फिदा है, उसे एलआईसी की आपत्ति खूब पसंद आयी. एलआईसी की आपत्ति के बाद उसके शेर एक ही दिन में 2.68 प्रतिशत उतर चला गया. उसके साथ ही दूसरी बीमा कंपनियों के शेयरों के भाव भी बढ़ने लगे. एलआईसी की आपत्ति और बीमा कंपनियों के शेयरों के भाव बढ़ने की घटना ही असल चिंता की बात है. बीमा नियामक संगठन ने जून माह में जो आदेश दिया है, उससे देश के करोड़ों लोगों के फायदा मिलेगा और बीमा कंपनियों को नुकसान होगा. लेकिन अगर एलआईसी की आपत्ति के बाद बीमा नियामक को अपने आदेश वापस लेने पड़ते हैं, तो देश के करोड़ों लोगों को तो नुकसान होगा लेकिन बीमा कंपनियों को फायदा होगा. मतलब देश का एक वर्ग को देश के करोड़ों लोगों के फायदे से अधिक कंपनियों के मुनाफे को चिंता है. कंपनियों को नुकसान होने पर वह दुखी हो जाता है और आम लोगों को नुकसान पर खुश.

शिवू सोरेन से मिले मंत्री रामदास सोरेन



शायद ग्रहण के बाद शिवू सोरेन से मिलने पहुंचे मंत्री रामदास सोरेन.

संवाददाता | रांची

रामदास सोरेन ने शिवू सोरेन से आंशिवद लिया. शिवू सोरेन ने रामदास सोरेन को मंत्री बनने के लिए बधाई दी. उनके साथ राज्य के मुख्यमंत्री हेमंत सोरेन, मंत्री मिथिलेश ठाकुर, दीपक बिरुआ समेत अन्य उपस्थित थे.



शुभाम संदेश

एक राज्य - एक अखबार



तापमान

30.70
अधिकतम

न्यूनतम

23.40

‘सरकार आपके द्वार’ कार्यक्रम का चौथा चरण शुरू

15 सितंबर तक चलेगा कार्यक्रम

रांची, शनिवार 31 अगस्त 2024 • भाद्रपद कृष्ण पक्ष 13, संवत् 2081 • पृष्ठ : 12, मूल्य : ₹ 10 • वर्ष : 2, अंक : 143

आमंत्रण मूल्य : ₹ 3 लाख

चौथी बार आपके द्वार पहुंच रही है आपकी सरकार : हेमंत

आज 25 पंचायतों और नगर निगम के चार वार्डों में शिविर लगेगा

रांची। आपकी योजना आपकी सरकार आपके द्वार कार्यक्रम के तहत शुक्रवार को रांची नगर निगम क्षेत्र के वार्ड नंबर एक से चार तक में शिविर का आयोजन किया गया। शिविर में लोगों की शिकायतों का ऑन द स्पॉट निष्पादन किया गया। साथ ही लोगों को जनकल्याणकारी योजनाओं की जानकारी देने के साथ विभिन्न योजनाओं का लाभ देने के लिए आवेदन भी लिये गये। बता दें कि ये शिविर मुख्यमंत्री मईयां सम्मान योजना, अबुआ स्वास्थ्य सुरक्षा योजना, अबुआ आवास योजना, गुरुजी स्टूडेंट क्रेडिट कार्ड, मुख्यमंत्री पशुधन योजना, बिरसा हरित ग्राम योजना, सर्वजन पेशन योजना, सावित्री बाई फुले किशोरी समृद्धि योजना, हरा राशन कार्ड, बिरसा सिंचाई कूप

संबद्ध योजना, मुख्यमंत्री रोजगार सृजन योजना जैसी लोक कल्याणकारी योजनाओं के लाभ के लिए आवेदन प्राप्त किये जायेंगे। ऑन द स्पॉट परिसंपत्तियों का वितरण एवं शिकायतों का निवारण भी किया जाएगा।

शिविर में शिकायतों का ऑन द स्पॉट निवारण किया जाएगा

डीसी ने पदाधिकारियों को दिए दिशा-निर्देश : जिले के 25 पंचायतों और रांची नगर निगम क्षेत्र के वार्ड संख्या 5, 6, 7 एवं 8 में शनिवार को शिविर का आयोजन किया जाएगा। डीसी राहुल कुमार सिन्हा ने कार्यक्रम के सफल बनाने के लिए संबंधित पदाधिकारियों को आवश्यक दिशा-निर्देश दिये हैं। उन्होंने कहा कि ज्यादा से ज्यादा लोगों को आपकी योजना आपकी सरकार आपके द्वार कार्यक्रम के माध्यम से लाभान्वित करें।



इन पंचायतों में होगा शिविर का आयोजन

01. हेसल पंचायत, अनगड़ा
02. चतरा पंचायत, अनगड़ा
03. जामटोली पंचायत, बेड़ो
04. जरिया पंचायत, बेड़ो
05. हुमटा पंचायत, बुड़ु
06. छारपट्ट पंचायत, बुड़ु
07. पतरातू पंचायत, चान्हो
08. बलसोकरा पंचायत, चान्हो
09. कुल्ली पंचायत, ईटकी
10. ईचापीडी पंचायत, कांके
11. पिठोरिया पंचायत, कांके
12. तुमांग पंचायत, खलारी
13. देवगांव पंचायत, लापुंग
14. करगो पंचायत, मांडर
15. चेटे पंचायत, नगड़ी
16. नगड़ी पंचायत, नगड़ी
17. ईरवा पंचायत, ओरमांडी
18. करमा पंचायत, ओरमांडी
19. सताकी पंचायत, राहू
20. तारूप पंचायत, राहू
21. बंता उत्तरी, सिल्ली
22. बंताहजाम दक्षिणी, सिल्ली
23. गलउ पंचायत, सोनाहातू
24. जामुदांग पंचायत, सोनाहातू
25. मानकीडीह पंचायत, तमाड़

ब्रीफ खबरें

जनवरी 2025 में होगा पुलिस ड्यूटी मीट

रांची। भारतीय पुलिस ड्यूटी मीट को लेकर डीजीपी अनुराग गुप्ता ने शुक्रवार को डोरंडा स्थित जैप वन के खुकरी गेस्ट हाउस में बैठक की। इस दौरान जनवरी 2025 में खेलगांव में अखिल भारतीय ड्यूटी मीट के आयोजन का निर्णय लिया गया। इसमें देश के सभी राज्यों की पुलिस और अन्य पुलिस संगठनों और संस्थाओं से लगभग 1500 पुलिस पदाधिकारी एवं कर्मियों के भाग लेने की संभावना है। भारतीय पुलिस ड्यूटी मीट में वैज्ञानिक अनुसंधान, पुलिस पोर्टल, कंप्यूटर, श्वान दस्ता संबंधी प्रतियोगिता आयोजित की जाएगी और ओवरऑल विजेता की घोषणा होगी।

जेबीकेएसएस की न्याय अधिकार यात्रा कल से रांची

रांची। भगवान बिरसा मुंडा की जनकल्याणकारी उल्लेख से एक सितंबर को जेबीकेएसएस की न्याय अधिकार यात्रा शुरू करेगी। यह जानकारी शुक्रवार को जेबीकेएसएस के अध्यक्ष देवेन्द्र नाथ महतो ने दी। वे प्रेस क्लब में मीडिया से बातचीत कर रहे थे। कहा कि झारखंड अलग राज्य कहे संघर्ष के बाद बना है। आंदोलनकारियों ने विकसित झारखंड के सपने देखे थे। लेकिन राज्य बनने के 24 साल बाद भी शहरो का सपना आज भी अधूरा है। अबुआ राज की स्थापना को लेकर लगातार आंदोलन हुए हैं, लेकिन झारखंडियों के सपने पूरे नहीं हो पाये हैं।

कोल्हान प्रमंडल की बैठक में शामिल हुए चंपाई सोरेन

रांची। पूर्व मुख्यमंत्री चंपाई सोरेन भाजपा की सदस्यता ग्रहण करने के बाद पहली बार भाजपा प्रदेश कार्यालय पहुंचे। यहां कोल्हान प्रमंडल के कार्यकर्ताओं के साथ आयोजित बैठक में शामिल हुए। बैठक में पूर्व मुख्यमंत्री अर्जुन मुंडा, नेता प्रतिपक्ष अमर कुमार बाउरी, प्रदेश संगठन महामंत्री कर्मवीर सिंह, प्रमंडल प्रभारी एवं सांसद आदित्य साहू, पूर्व प्रदेश अध्यक्ष डॉ दिनेशानंद गोस्वामी, पूर्व मुख्यमंत्री मधु कोडा, पूर्व सांसद गीता कोडा सहित कोल्हान प्रमंडल के सभी जिलाध्यक्ष, जिला प्रभारी, विधानसभा प्रभारी शामिल हुए। बैठक में सांगठनिक कार्यक्रमों पर विस्तृत चर्चा की गयी।

पलामू: उत्पाद सिपाही बहाली दौड़ में तीन अभ्यर्थियों की मौत, 80 से अधिक बेहोश

संवाददाता। रांची/मेदिनीनगर

पलामू में उत्पाद सिपाही बहाली के लिए दौड़ चल रही है, लेकिन यह दौड़ अभ्यर्थियों के लिए जानलेवा साबित हो रही है। मेदिनीनगर के चिरायों की 27 अगस्त से शुरू हुई दौड़ में भाग लेने वाले तीन अभ्यर्थियों की अबतक मौत हो चुकी है। वहीं, दौड़ में भाग लेने वाले 80 के करीब अभ्यर्थी बेहोश हुए थे, जिनमें से चार अभ्यर्थियों को इलाज के लिए रिस्स रेफर किया गया है और लगभग दर्जन भर अभ्यर्थियों को इलाज मेदिनीनगर मेडिकल कॉलेज एंड हॉस्पिटल में चल रहा है। दौड़ के दौरान शुक्रवार को गोड्डा निवासी अभ्यर्थी प्रदीप कुमार की मौत हो गई। मृतक प्रदीप की बहन प्रति कुमारी ने बताया कि प्रदीप पहले कभी नहीं दौड़े थे। उत्पाद सिपाही में बहाली भाग लेने के लिए पलामू पहुंचे थे। दौड़ने के दौरान प्रदीप कुमार की मौत हुई है।

बेहोशी की हालत में 80 अभ्यर्थी अस्पताल पहुंचाए गए थे। उत्पाद सिपाही बहाली के लिए दौड़ में शामिल विहार के गया निवासी अभ्यर्थी अभिषेक कुमार को इलाज के दौरान गुरुवार को मेदिनीनगर मेडिकल कॉलेज एंड हॉस्पिटल में मौत हो गयी थी, जबकि उसी दिन रात में पलामू के छरारपुर निवासी रिस्स रेफर किये गए एक अभ्यर्थी की मौत हुई है।

चार गंभीर अभ्यर्थियों को बेहतर इलाज के लिए रिस्स में भरती कराया गया



पलामू के मेदिनीनगर मेडिकल कॉलेज एंड हॉस्पिटल में इलाजत बीमार हुए अभ्यर्थी।

अब सुबह 4.30 बजे ही शुरू हो जाएगी अभ्यर्थियों की दौड़

दौड़ के लिए गठित बोर्ड के अध्यक्ष सह जैप कमांडेंट मुकेश कुमार ने बताया कि गुरुवार को एक अभ्यर्थी की मौत हुई थी, वहीं शुक्रवार को भी दौड़ के दौरान भी एक अभ्यर्थी की मौत हुई है। उन्होंने बताया कि दौड़ की प्रक्रिया को अब सुबह 4:30 बजे से ही शुरू कर दी जाएगी, ताकि तज धूप होने से पहले दौड़ की प्रक्रिया पूरी की जा सके।

पुलिस आग्रह करेगी, तो जांच की जाएगी : उपायुक्त

दौड़ में शामिल हो रहे युवाओं की लगातार हो रही मौत के मामले को पलामू डीसी शशि रंजन ने गंभीरता से लिया है। कहा कि यह मामला जिला प्रशासन में संज्ञान में है। यह घटना दुःखद है। पुलिस द्वारा आग्रह करने पर जांच की जाएगी और दोषियों पर कार्रवाई भी की जाएगी। बता दें कि पलामू में बहाली के लिए दौड़ की प्रक्रिया नौ सितंबर तक चलेगी।

की मौत हो गयी थी। मेदिनीनगर मेडिकल कॉलेज एंड हॉस्पिटल के प्रभारी अधीक्षक डॉ आरके रंजन ने बताया कि पिछले तीन दिनों में 80

से अधिक बेहोश अभ्यर्थी इलाज के लिए लाए गए थे। इनमें एक की मौत इलाज के क्रम हुई है, जबकि दूसरे को मृत हालत में अस्पताल

लाया गया था। रिस्स में हुई मौत के बारे में जानकारी हासिल की जा रही है। डॉ रंजन ने बताया कि अभ्यर्थियों की हालात को देखते

हुए अस्पताल में अतिरिक्त स्वास्थ्य कर्मियों की तैनाती की गई है, साथ ही साथ बेड भी खाली करा कर रखा गया है।

एचईसी ने नहीं किया भुगतान, अकाउंट फ्रीज

संवाददाता। रांची

एचईसी का एसबीआई धुवां शाखा का अकाउंट फ्रीज कर दिया गया है। रांची सिविल कोर्ट के सब जज-1 चंद्रभानु कुमार की अदालत ने एमएसएमई की एक कंपनी का बकाया भुगतान नहीं करने के मामले में स्टेट बैंक ऑफ इंडिया की धुवां शाखा में एचईसी के अकाउंट को फ्रीज करने का आदेश दिया। वार्ड के अधिवक्ता विवेक कुमार सिंह ने बताया कि मामला 2017-18 का है। दयानंद इंजीनियरिंग प्राइवेट लिमिटेड, जो मुजफ्फरनगर (उत्तर प्रदेश) की एमएसएमई कंपनी है, उसने एचईसी को कुछ सामानों की आपूर्ति की थी, जिसकी कीमत आज के दिनों में



एसबीआई, धुवां में अकाउंट फ्रीजिंग की कार्रवाई करती नजारात की टीम।

लगभग 22 लाख रुपये है, लेकिन वर्षों तक उक्त राशि का भुगतान नहीं किया गया था। इसे लेकर दयानंद इंजीनियरिंग प्रा लि के पक्ष में स्मॉल स्कैल इंडस्ट्री के ट्रिब्यूनल ने एचईसी को बकाया भुगतान का आदेश दिया था। आदेश के बाद भी भुगतान नहीं करने पर दयानंद इंजीनियरिंग ने रांची सिविल कोर्ट में एजीयूशन फाइल

कर दिया। नोटिस के बाद भी एचईसी से कोई जवाब नहीं आया। इसके बाद कोर्ट ने कार्रवाई करते हुए एचईसी के एसबीआई धुवां ब्रांच के अकाउंट को फ्रीज करने का आदेश दिया। शुक्रवार को नजारात की टीम ने रजिस्ट्रार से अनुमति लेकर धुवां एसबीआई ब्रांच पहुंचकर अकाउंट फ्रीज करने की कार्रवाई की।

मंत्री मिथिलेश ठाकुर ने कार्यभार संभाला

रांची। विभागों के बंटवारे के बाद शुक्रवार को पेयजल एवं स्वच्छता विभाग के मंत्री मिथिलेश कुमार ठाकुर को पर्यटन, कला-संस्कृति, खेलकूद एवं युवा कार्य विभाग की भी जिम्मेवारी सौंपी गयी। शुक्रवार शाम मंत्री मिथिलेश ठाकुर ने मोरहाबादी के मरांग गोमके जयपाल सिंह मुंडा स्टेडियम स्थित कार्यालय में विभाग का प्रभार ग्रहण किया। मौके पर मंत्री मिथिलेश ठाकुर ने कहा कि काम करने के लिए दो महीने का समय भी बहुत है। पूरी शिष्टा के साथ काम करेंगे। उन्होंने कहा कि खेल और पर्यटन के क्षेत्र में बहुत संभावनाएँ हैं। एक-दो दिनों में विभाग को समझने के बाद काम आगे बढ़ाया जाएगा।

झारखंड चैंबर का चुनाव 22 को

संवाददाता। रांची

फेडरेशन ऑफ झारखंड चैंबर ऑफ कॉमर्स एंड इंडस्ट्रीज के नए सत्र 2024-25 का चुनाव 22 सितंबर को गुरुनानक स्कूल सभागार में होगा। मतदान सुबह नौ बजे से शाम पांच बजे तक चलेगा। उम्मीदवार कार्यालय अवधि के दौरान 9 सितंबर से 10 सितंबर की शाम 4 बजे तक नामांकन दाखिल कर सकते हैं। नामांकन वापसी की तिथि 12 सितंबर को शाम चार बजे तक है। नामांकन वापसी के बाद उम्मीदवारों की अंतिम सूची का प्रकाशन किया जाएगा। चुनावी तैयारियों को लेकर शुक्रवार को चैंबर भवन में चुनाव कमेटी की बैठक हुई,

खास बातें

- 9-10 सितंबर की शाम 4 बजे तक नामांकन दाखिल कर सकते हैं
- नामांकन वापसी की तिथि 12 सितंबर की शाम 4 बजे तक है

जिसमें चुनाव पदाधिकारी ललित केडिया ने कहा कि उम्मीदवारों को नामांकन प्रपत्र के साथ डिन नंबर देना अनिवार्य है। डिन नंबर नहीं होने की स्थिति में आवेदन रद्द कर दिया जाएगा। इस बार डिन जमा करने के लिए उम्मीदवारों को कोई अतिरिक्त समय नहीं दिया जाएगा। उन्होंने यह भी कहा कि 20 सितंबर की रात 10 बजे तक उम्मीदवार चुनाव प्रचार कर

सकते हैं। इसके बाद किसी भी तरह का प्रचार-प्रसार करना पूरी तरह से वर्जित रहेगा।

चुनाव कमेटी के को-चेयरमैन अंचल किंगर ने बताया कि इस चुनाव में कुल 3909 मतदाता मतदान प्रक्रिया में शामिल होंगे। चैंबर की सदस्यता सूची के अनुसार 3656 लाइफ मंबर, 156 जनरल मंबर, 83 संबद्ध संस्थाएं, 11 कॉर्पोरेट मंबर और तीन पैट्रॉन सदस्य हैं। चुनाव से पूर्व सदस्यता शुल्क यदि बकाया है, तो उसका भुगतान कर लें। सदस्यता शुल्क बकाया होने की स्थिति में मतदान से वंचित किया जा सकता है। हर सदस्य को एक वोट डालने का अधिकार है। केवल संबद्ध संस्थाओं को ही दो वोट देने का अधिकार है।

दो सितंबर की पेट्रोल पंपों की बंदी स्थगित

अगर मांगें नहीं मानी गईं, तो 28 सितंबर को आंदोलन की रूपरेखा तैयार की जाएगी

संवाददाता। रांची

सीएम हेमंत सोरेन से मुलाकात के बाद झारखंड पेट्रोलियम डीलर्स एसोसिएशन ने दो सितंबर को बुलाई गई एक दिवसीय बंदी स्थगित कर दी है। संगठन द्वारा पेट्रोल-डीजल में वैंट कम करने, वैंट रिटर्न भरने की अनिवार्यता खत्म करने, सरकारी बकाया का भुगतान आदि की मांग को लेकर बंदी बुलाई गई थी। शुक्रवार को हरमू रोड स्थित दिगंबर जैन भवन में आयोजित प्रेस वार्ता में संगठन के अध्यक्ष अशोक सिंह ने बताया कि सीएम हेमंत सोरेन से प्रोजेक्ट भवन में मुलाकात कर प्रतिनिधिमंडल ने मांग पत्र सौंपा है। उनसे आग्रह किया है कि पेट्रोल-डीजल में वैंट में कटौती कर पेट्रोल पंप



सीएम के साथ बैठक करते झारखंड पेट्रोलियम डीलर्स एसोसिएशन के सदस्य।

व्यवसायों और जनता को राहत दें। साथ ही पेट्रोल पंपों के सरकारी बकाया का भुगतान यथाशीघ्र करवाने को कहा। सीएम को बताया गया कि हर पंप में प्रदूषण जांच केंद्र स्थापित है। प्रत्येक जांच पर 40 फीसदी पैसा राज्य सरकार लेती है, हर तीन वर्षों में 100,00 रुपये नवीनीकरण का अलग से लिया जाता है। साथ ही वार्षिक मटेनेंस के नाम 18,000 रुपये देना

अनिवार्य कर दिया गया है, जिससे पंप संचालकों को मुक्त किया जाए। सीएम ने गंभीरतापूर्वक सभी मांगों को सुना और संबंधित अधिकारी को जरूरी निर्देश दिये। एसोसिएशन की ओर से कहा गया है कि अगर उनकी मांगें नहीं मानी गईं, तो 28 सितंबर को पूरे प्रदेश के पेट्रोल पंप संचालकों की बैठक रांची में होगी और कठोर आंदोलन की रूपरेखा तैयार करेंगे।

परेशानी शहर के कई इलाकों में सिटी बस की सुविधा नहीं, नई बसों के लिए निकाला जाएगा टेंडर

41 सिटी बसें पर्याप्त नहीं, सिर्फ दो रूटों पर ही परिचालन

आकर्ष अनिकेत। रांची

राजधानी में रांची नगर निगम द्वारा कुल 41 सिटी बसों का परिचालन किया जा रहा है। इनमें चार पिक सिटी बसें भी हैं, जो सिर्फ महिलाओं के लिए हैं। इसके बावजूद लोगों को एक जगह से दूसरी जगह जाने में काफी परेशानी हो रही है। इसका सबसे बड़ा कारण यह है कि सभी 41 बसों का परिचालन सिर्फ दो रूट पर किया जा रहा है। इसमें पहला रूट किशोरी यादव चौक से कचहरी चौक, अलबट्ट एक्का चौक, सुजाता चौक, राजेंद्र चौक, हिन्दू बिरसा चौक होते हुए तुपुदाना चौक तक है। वहीं दूसरा रूट कचहरी चौक से जेल मोड़, लालपुर चौक, डंगराटोली चौक, कांटाटोली चौक, सुजाता चौक होते हुए तुपुदाना तक है। वहीं, शहर के कई इलाकों में सिटी बस की सुविधा नहीं है।



दो साल से निगम ऑपरेटर की तालाश कर रहा है। चार बार टेंडर भी निकाला गया, पर किसी ऑपरेटर ने निगम की शर्तों को देखते हुए टेंडर नहीं भरा। चार बार टेंडर रद्द होने के बाद निगम ने स्टेकहोल्डर्स मीटिंग का आयोजन किया। इसमें बसों का परिचालन करने के लिए इच्छुक एजेंसियों से सुझाव लिए गए, निगम के एक अधिकारी ने बताया कि सुझाव पर फिलहाल विचार किया जा रहा है, जिसके बाद पुनः टेंडर निकाला जाएगा।

नगर निगम के मॉडल से एजेंसी खुश नहीं

निगम ने सिटी बसों के परिचालन के लिए ऑपरेशन, मटेनेंस व ट्रांसफर मॉडल के तहत चार बार टेंडर निकाला था। इस मॉडल के तहत निगम एक भी बस नहीं खरीदेगा। ऑपरेटर को ही बस की खरीदारी कर उसका परिचालन करना होगा, जिसके बदले ऑपरेटर को प्रति किलोमीटर के हिसाब से पैसों का भुगतान किया जाना था। ऑपरेटर के साथ 10 वर्षों का कॉन्ट्रैक्ट किया जाना था, जिसके बाद बसें निगम को ट्रांसफर हो जातीं। इस तरह की शर्तों को देखते हुए पिछले चार टेंडर में किसी भी एजेंसी ने दिलचस्पी नहीं दिखायी। हालांकि, निगम अपने मॉडल में सुधार करने पर विचार कर रहा है।

13 रूट पर सिटी बस चलाने की है योजना

नई खरीदी जाने वाली सभी मिनी बसें 25 से 30 सीटिंग कैपैसिटी वाली होंगी। बसों के परिचालन के लिए 13 रूट निर्धारित किए गए हैं। इसके लिए रांची नगर निगम क्षेत्र में 200 बस स्टॉप बनेंगे और पुराने बस स्टॉप अपग्रेड करने की योजना है। हर बस रोज 174 किमी की दूरी तय करेगी। 244 नई बसों में से 220 नॉन एसी डीजल बसें होंगी, जबकि 24 एसी इलेक्ट्रिक बसें होंगी।

आरोप : पूर्व मुख्यमंत्री चंपाई सोरेन की कथित जासूसी और अपमान पर भाजपा नेताओं ने झामुमो और सीएम पर निशाना साधा

चंपाई जासूसी प्रकरण का होगा सारा हिसाब: हिमंता

रांची। असम के मुख्यमंत्री और झारखंड चुनाव सह प्रभारी हिमंता विश्व समान ने कहा कि झारखंड देश में एक ऐसा प्रदेश है, जहां के मुख्यमंत्री ही अपने मंत्री के पीछे जासूस लगाते हैं। हिमंत सोरेन सरकार ने कहा कि सिक्किम की वजह से ऐसा किया गया था, तो सवाल है कि सिक्किम के पुलिस के हाथ में बंदूक क्यों नहीं था। चंपाई सोरेन झारखंड आंदोलन से उभरे नेता हैं और आपके पिता शिवू सोरेन के साथ उन्होंने संघर्ष किया है। ऐसे में उनकी जासूसी कराना शर्मनाक है। चंपाई सोरेन को जासूसी पिछले छह महीने से कराई जा रही है, इससे संबंधित सबूत मेरे पास हैं। भाजपा की सरकार आने पर इस जासूसी प्रकरण का सारा हिसाब किताब किया जाएगा। उन्होंने कहा कि भाजपा ने चंपाई सोरेन को सम्मान दिया है और उन्हें हमेशा सम्मान दिया जाएगा। बाबूलाल मरांडी, अर्जुन मुंडा के साथ मिलकर चंपाई झारखंड के विकास और उत्थान के लिए काम करेंगे।



झामुमो बिचौलियों की पार्टी बन गया : शिवराज चौहान

रांची। जनसभा को संबोधित करते हुए शिवराज सिंह चौहान ने कहा कि चंपाई सोरेन उन नेताओं में शामिल रहे हैं, जिनके संघर्षों की बदौलत अलग झारखंड का निर्माण हुआ। झारखंड मुक्ति मोर्चा ने ऐसे नेता को अपमानित किया है। अब वे भारतीय जनता पार्टी के साथ हैं और नए झारखंड के निर्माण का संकल्प लेकर आए हैं। चंपाई सोरेन एक आंधी हैं जिसने मुख्यमंत्री रहते हुए गलत काम करने वालों को रोकने का काम किया। इसलिए वे आंधी का काटा बन गये। राज्य में आदिवासीयों की जमीन छीनी जा रही है। चंपाई सोरेन का संकल्प लिया है की झारखंड की बहन बेटियों की सम्मान मिट्टी में नहीं मिलने देगे। इनकी अस्मिता के साथ खेलवाड़ करने वाले सरकार को उखंड फेंकेगे। शिवराज सिंह चौहान ने कहा टाइगर अभी जिंदा है। चंपाई एक आंधी है जिसमें धुसपैठीया से लेकर झारखंड की अस्मिता के साथ सेलने वाले उखड़ जायेंगे। झामुमो अब पति-पत्नी की पार्टी बनकर रह गयी है।



आदिवासियों को सबसे ज्यादा सम्मान भाजपा ने दिया : मरांडी

रांची। प्रदेश अध्यक्ष बाबूलाल मरांडी ने कहा कि इस प्रदेश में साढ़े चार वर्षों में जिस प्रकार से हेमंत सरकार ने काम किया है, वह किसी से छुपा नहीं है। हर मोर्चे पर हेमंत सरकार फिसट्टी साबित हुई है। झामुमो के लोग, विधायक भी इस सरकार में खुद को अपमानित महसूस कर रहे हैं। झामुमो के विधायकों से बात होती है, तो वे लोग कहते हैं कि बड़ा अपमानित महसूस कर रहे हैं। वे कहते हैं कि हमलोगों का कोई वजूद ही नहीं रह गया है। इस सरकार में दलाल, बिचौलियों, भ्रष्ट अफसरों की पूछ है। सरकार को यही लोग चला रहे हैं। चंपाई सोरेन जी बधाई के पात्र हैं, जिन्होंने समय पर भाजपा की सदस्यता ग्रहण कर ली। भाजपा आदिवासियों और मूलवासियों के दर्द को महसूस करती है, इसलिए इनका कोई भला कर सकता है, तो वह भाजपा ही कर सकती है। आगामी विधानसभा चुनाव में जीत के बाद हम सरकार बनाकर यह काम करेंगे।



झामुमो में किसी लीडर का सम्मान नहीं : सीता सोरेन

रांची। सीता सोरेन ने कहा जिस तरह चाचा चंपाई सोरेन का अपमान पार्टी कर रही थी, उसी तरह पिछले 14 साल से झामुमो में मेरा अपमान किया जा रहा था। तीर-धनुष पर कब्जा कर लिया गया है। झामुमो में आंदोलनकारियों और झारखंड को संवारने, झारखंडी अस्मिता की रक्षा करने वाले का स्थान नहीं है। सभी पुराने लीडर पार्टी में परेशान हैं। सीता ने हेमंत सरकार को भ्रष्ट और वादाखिलाफी करने वाली सरकार बताया। कहा कि हेमंत सरकार ने जनता से किया कोई भी वादा पूरा नहीं किया। बस सपने दिखाती रही है। न पांच लाख युवाओं को नौकरी मिली, न बेरोजगारी भत्ता, यह भ्रष्टाचारी सरकार है। मुख्यमंत्री मंडोंया सम्मान योजना लाकर धनरोपनी के समय में सरकार ने महिलाओं को लाइन में खड़ा करने का काम किया। सरकार जल्दबाजी में सिर्फ घोषणा कर रही है, काम कुछ नहीं कर रही। उन्होंने कहा कि झामुमो और कांग्रेस गठबंधन सरकार पिछले चुनाव में किया एक भी वादा को पूरा नहीं कर पायी है।



ब्रीफ खबरें

सप्तगिरी व वेला बने कांग्रेस के सह प्रभारी

रांची। अखिल भारतीय कांग्रेस कमेटी के सचिव सप्तगिरी शंकर उल्ला और डॉ वेला प्रसाद को झारखंड प्रभारी गुलाम अहमद मीर के सहयोग के लिए सह प्रभारी नियुक्त किया गया है। इसके लिए प्रदेश कांग्रेस अध्यक्ष केशव महतो कमलेश ने कांग्रेस अध्यक्ष मल्लिकार्जुन खरगे के प्रति आभार व्यक्त किया है। कमलेश ने नवनियुक्त सह प्रभारियों को बधाई दी। बधाई देने वालों में विधायक दल के नेता डॉ रामेश्वर उरांव, पूर्व प्रदेश कांग्रेस अध्यक्ष प्रदीप कुमार बालमुचु, कालीचरण मुंडा, रविंद्र सिंह, प्रवक्ता राकेश सिन्हा, जयशंकर पाठक आदि मौजूद थे।

आईएमएल रांची जिला कार्यालय का उद्घाटन

रांची। इंडियन यूनिवर्सिटी मुस्लिम लीग जिला कमेटी रांची के कार्यालय का उद्घाटन जिला अध्यक्ष शाहिद अंसारी के नेतृत्व में फुटकल टोली रात में किया गया। मुख्य अतिथि के रूप में पार्टी के प्रदेश अध्यक्ष अशरफ हुसैन शामिल हुए, जिला कार्यालय का उद्घाटन प्रदेश अध्यक्ष ने किया। उन्होंने कहा कि इंडियन यूनिवर्सिटी मुस्लिम लीग देश में अल्पसंख्यकों को सबसे बड़ी राजनीतिक पार्टी है जो हमेशा बेबस, लाचार एवं मजबूर जनता के हक की आवाज को बुलंद करती है, उसके लिए लड़ाई लड़ती है। जिला कार्यालय से जहां जिला के विभिन्न क्षेत्रों से जुड़े पार्टी के पदाधारी एवं सदस्यों का मार्गदर्शन मिलेगा। वहीं आम जनता की समस्याओं को भी सुलझाने की कोशिश की जायेगी।

स्क्रीनिंग कमेटी के अध्यक्ष आज रांची में

रांची। झारखंड के लिए गठित स्क्रीनिंग कमेटी के अध्यक्ष गिरीश चोड़ानकर सदस्य पूनम पासवान व प्रकाश जोशी के साथ शनिवार को को रांची आएंगे। प्रदेश कांग्रेस प्रवक्ता सोनाल शांति ने बताया कि रांची पहुंचने के बाद स्क्रीनिंग कमेटी के पदाधिकारी प्रदेश कांग्रेस अध्यक्ष, विधायक दल के नेता, पूर्व प्रदेश कांग्रेस अध्यक्ष, राष्ट्रीय पदाधिकारी, वर्तमान व पूर्व सांसदों, अग्रणी मोर्चा संगठन के अध्यक्षों व अन्य नेताओं से मुलाकात करेंगे। रांचीव को कांग्रेस भवन में समिति जिला के अध्यक्षों, विभिन्न विभागों के अध्यक्ष व विधानसभा चुनाव लड़ने के लिए इच्छुक उम्मीदवारों से मुलाकात करेंगे। इस क्रम में समिति के सदस्य से सभी विधानसभा क्षेत्र के लिए राजनीतिक, सामाजिक, भौगोलिक परिस्थितियों की जानकारी लेकर उसपर समीक्षा करेंगे।

मतदाता पुनरीक्षण : मुख्य निर्वाचन पदाधिकारी ने उप निर्वाचन पदाधिकारियों के साथ की समीक्षा बैठक

खराब प्रदर्शन करने वाले बीएलओ व बीएलओ सुपरवाइजर को चिह्नित करें

संवाददाता। रांची

मुख्य निर्वाचन पदाधिकारी (सीईओ) के. रवि कुमार ने सभी जिलों के उप निर्वाचन पदाधिकारियों के साथ निर्वाचन सदन से ऑनलाइन मध्यम से समीक्षा बैठक की। इसमें निर्वाचन कार्य में लगे कंप्यूटर ऑपरेटर भी शामिल रहे। सीईओ ने समीक्षा के क्रम में मतदाता पुनरीक्षण कार्यक्रम में खराब प्रदर्शन करने वाले बीएलओ एवं बीएलओ सुपरवाइजर को चिह्नित करने का निर्देश दिया। उन्होंने कहा कि यदि बीएलओ अपने क्षेत्र में ठीक से कार्य नहीं करेंगे तो निर्वाचन प्रक्रिया पर प्रतिकूल प्रभाव पड़ता है। उन्होंने कहा कि राज्य में जिन जिलों में मतदाता पंजीकरण से जुड़े अधिक आवेदन लंबित हैं वे जल्द कार्रवाई करते हुए सभी लंबित आवेदनों की संख्या शून्य करें। उन्होंने सभी उप निर्वाचन पदाधिकारियों को निर्देश दिया कि



उप निर्वाचन पदाधिकारियों के साथ समीक्षा बैठक करते मुख्य निर्वाचन पदाधिकारी (सीईओ) के. रवि कुमार।

ईवीएम संबंधित जागरूकता अभियान चलाने के लिए भी कार्ययोजना तैयार करें

सीईओ ने कहा कि सभी बीएलओ एवं बीएलओ सुपरवाइजर को सर्टिफिकेट अवश्य लें कि उनके क्षेत्र में 18 वर्ष से कम उम्र का कोई भी मतदाता पंजीकृत नहीं किया गया है। मतदाता सूची में किसी प्रकार का गलत विलोपन न हुआ हो इसकी पुष्टि हेतु भी सभी बीएलओ से इसका सर्टिफिकेट अवश्य कर लें। समीक्षा बैठक में राज्य में चल रहे इलेक्शन विवज 2024



प्रतियोगिता परीक्षा के विस्तृत प्रचार हेतु भी निर्देश दिया गया। साथ ही कहा कि मतदाताओं के बीच ईवीएम संबंधित जागरूकता अभियान चलाने के लिए भी कार्ययोजना तैयार कर लें। इसके अतिरिक्त बैठक में 'नाम जांचो' अभियान, एपिक पीडीएफ जेनरेशन, नए मतदाताओं के रजिस्ट्रेशन, निर्वाचन संबंधी करारों के ससमय भुगतान आदि विषयों पर समीक्षा करते हुए निर्देश दिए गए।

प्रतियोगिता परीक्षा के विस्तृत प्रचार हेतु भी निर्देश दिया गया। साथ ही कहा कि मतदाताओं के बीच ईवीएम संबंधित जागरूकता अभियान चलाने के लिए भी कार्ययोजना तैयार कर लें। इसके अतिरिक्त बैठक में 'नाम जांचो' अभियान, एपिक पीडीएफ जेनरेशन, नए मतदाताओं के रजिस्ट्रेशन, निर्वाचन संबंधी करारों के ससमय भुगतान आदि विषयों पर समीक्षा करते हुए निर्देश दिए गए।

अपने जिलों के मान्यता प्राप्त राजनीतिक दलों के प्रतिनिधियों के साथ बैठक कराना सुनिश्चित कर

मतदाता सूची के अंतिम प्रकाशन से जुड़ी सारी जानकारी उपलब्ध कराएं। साथ ही यदि उनके द्वारा मतदाता सूची से संबंधी कोई त्रुटि हो तो उसे चिन्हित करते हुए उसका निराकरण करें।

सरकार की विफलताओं से प्रदेश की जनता हताश और निराश है : आजसू



जन जागरण पदयात्रा करते आजसू पार्टी के नेता और कार्यकर्ता।

संवाददाता। रांची

राज्य की जनता को सरकार की वादाखिलाफियों से अवगत कराने के लिए आजसू पार्टी विभिन्न विधानसभा क्षेत्रों में जन जागरण पदयात्रा का आयोजन कर रही है। शुरुवार को भी कई पंचायतों में विधानसभा प्रभारियों और पदाधिकारियों ने जन जागरण पदयात्रा के माध्यम से सरकार की विफलताओं को जनता के समक्ष रखा। पार्टी पदाधिकारियों ने कहा कि पांच वर्ष पहले वर्तमान में सत्ता पर बैठे राजनेता लुभावने नारों एवं झूठे वादों की सीढ़ियां चढ़कर सत्ता के शिखर तक पहुंचे, इन्होंने वर्ष 2019 के चुनावी सभा में बड़े-बड़े वादे किए, लोकलुभावने नारों के भ्रमजाल में राज्य की जनता को उगा गया, लोगों ने इनकी बातों पर विश्वास किया था इमपर भरोसा जाताया। सरकार की विफलताओं और थोखे से राज्य की जनता हताश और निराश है। आज राज्य की जनता उगा हुआ महसूस कर रही है। युवाओं में आक्रोश है, किसानों में क्रोध है, महिलारें मर्माहत है, गरीब

मतदाता सूची के अंतिम प्रकाशन से जुड़ी सारी जानकारी उपलब्ध कराएं। साथ ही यदि उनके द्वारा मतदाता सूची से संबंधी कोई त्रुटि हो तो उसे चिन्हित करते हुए उसका निराकरण करें।

संवाद आपके साथ कार्यक्रम : कांग्रेस अध्यक्ष ने खूटी के कार्यकर्ताओं से की बात कांग्रेस की नीतियों व सिद्धांतों को लोगों तक पहुंचाएं : केशव महतो कमलेश

संवाददाता। रांची

'संवाद आपके साथ' कार्यक्रम के तहत शुरुवार को प्रदेश कांग्रेस अध्यक्ष केशव महतो कमलेश ने खूटी जिला कांग्रेस कमेटी के पदाधिकारियों व कार्यकर्ताओं से बातचीत की। उन्होंने कहा कि चुनावी रणक्षेत्र तैयार है और ऐसे में हमें कांग्रेस की नीतियों व सिद्धांतों को लोगों तक पहुंचाने की जरूरत है। सरकार की कल्याणकारी योजनाओं को अधिक से अधिक लोगों तक पहुंचाकर ही हम संगठन को आगे बढ़ा सकते हैं। उन्होंने कहा कि यह कार्यक्रम जिला संगठन के निचले स्तर से लेकर ऊपर तक के कार्यकर्ताओं की मनोभावों व विचारों को जानने के लिए है, ताकि हम अपने कार्यक्रम तय कर सकें, उन्होंने कहा कि हम चाहते हैं कि संगठन के निचले स्तर से आवाज आए, जिससे राज्य के विकास के लिए नीति निर्धारण का काम अच्छी तरह से हो पाए। कार्यक्रम में प्रमुख रूप से खूटी सांसद कालीचरण मुंडा, पूर्व प्रदेश कांग्रेस अध्यक्ष डॉ प्रदीप कुमार बलमुचु, हिंदू न्यास बोर्ड के अध्यक्ष जयशंकर पाठक, मार्केटिंग बोर्ड अध्यक्ष रवींद्र सिंह, मीडिया चेयरमैन सतीश पॉल मुंजिन, मानस सिन्हा, रमा खलखो, आभा सिन्हा, दयामनी बिरला, डॉ अजय शाहदेव, ईश्वर आनंद, अमरेंद्र सिंह, पलामू जिला अध्यक्ष बिट्टू पाठक, चतरा



खूटी कांग्रेस के कार्यकर्ताओं को संबोधित करते प्रदेश अध्यक्ष केशव महतो।

प्रदेश कांग्रेस अध्यक्ष बोले- राज्य में सांप्रदायिकता फैलाने की कोशिश कर रही विभाजनकारी शक्तियां

कांग्रेस अध्यक्ष ने कहा कि झारखंड ऐसे मुकाम पर खड़ा है, जहां विभाजनकारी शक्तियां झूठे प्रचार के सहारे सांप्रदायिकता फैलाने की कोशिश कर रही हैं। वहीं दूसरी ओर हमारी लोकप्रिय महागठबंधन की सरकार है, जो झारखंड के विकास की नई इबारत लिख रही है। इस चुनाव में विभाजनकारी शक्तियों को हमें एकजुट होकर परास्त करना है।

विपक्ष की झूठ से जनता को बचाएं: डॉ रामेश्वर उरांव

कांग्रेस विधायक दल के नेता डॉ रामेश्वर उरांव ने कार्यक्रम में मौजूद कार्यकर्ताओं से कहा कि लोकसभा चुनाव में जिस तरह से आपने एक मत होकर कांग्रेस की जीत में अग्रणी भूमिका निभाई है, उसी तरह आने वाले विधानसभा चुनाव में कांग्रेस और महागठबंधन उम्मीदवारों की जीत सुनिश्चित करने की जिम्मेवारी

जिला अध्यक्ष प्रमोद दुबे, भानु प्रताप बड़ाईक, खूटी जिला अध्यक्ष रवि मिश्रा समेत जिला के अन्य पदाधिकारी मौजूद थे।

न्यूज अपडेट

रोहित सिन्हा ने विस चुनाव के लिए दावा पेश किया



रांची। युवा कांग्रेस नेता रोहित सिन्हा ने विधानसभा चुनाव में रांची विधानसभा क्षेत्र से चुनाव लड़ने के लिए दावा पेश किया है। इस संबंध में उन्होंने प्रदेश कांग्रेस कमेटी में आवेदन समर्पित किया है। उन्होंने कहा कि कांग्रेस के कार्यकर्ता के रूप में वह हमेशा आम लोगों के बीच सक्रिय रहते हैं, लोगों की समस्याओं के समाधान के लिए भी मैं अपने स्तर से हमेशा सहयोग करते रहता हूँ, जिस कारण आम लोगों से मेरा दौधा जुड़ाव है, ऐसे में मुझे यदि पार्टी की ओर से प्रत्याशी बनाया गया तो बेहतर परिणाम दूंगा। आग चुनाव में पार्टी का जो निर्णय होगा वह हमारे लिए सर्वोपरि होगा। कांग्रेस विधानसभा से झारखंड प्रदेश युवा कांग्रेस के प्रदेश उपाध्यक्ष कुलदीप कुमार रवि ने भी दावेदारी की है। वहीं रांची विधानसभा युवा कांग्रेस के पूर्व उपाध्यक्ष मास्करल मीन ने मांडर विधानसभा से दावेदारी पेश की है।

आदिवासी समाज ने उपायुक्त कार्यालय घेरा



रांची। आदिवासियों की जमीन की लूट की सीबीआई जांच की मांग को लेकर शुरुवार को समाज के हजारों लोगों ने उपायुक्त कार्यालय का घेराव किया। इस मौके पर वक्ताओं ने कहा कि राज्य में आदिवासियों की जमीन लूट जा रही है। मुख्यमंत्री और प्रशासनिक अधिकारियों से इसकी शिकायत की जाती है, इसके बाद भी भू-माफियाओं पर कोई कार्रवाई नहीं हो रही है। इससे पहले विभिन्न जिलों से आये आदिवासी मोरहाकदी में एकजुट हुए। इसके बाद पैदल मार्च करते हुए रेडियम रोड, कचहरी होते हुए समाहरणालय कार्यालय पहुंचे, जहां कार्यालय के मुख्य गेट पर प्रशासन ने पहले ही ताला लगा दिया था। इसके बाद जुलूस गेट के बाहर ही सभा में तब्दील हो गई। पूर्व मंत्री देवकुमार धान ने कहा कि राज्य में आदिवासियों की जमीन लूट की सीबीआई जांच होनी चाहिए।

तनजानिया-झारखंड में निवेश की संभावनाओं पर वार्ता



रांची। झारखंड राज्य से संबद्ध भारतीय विदेश सेवा के पदाधिकारी डॉ कुमार प्रवीण (2012) के मिड कैरियर ट्रेनिंग प्रोग्राम के तहत झारखंड चैंबर ऑफ कॉमर्स की बैठक चैंबर भवन में शुरुवार को हुई। मालूम हो कि यह बैठक उपायुक्त, रांची को पहल पर आयोजित की गई थी। बैठक में तनजानिया और झारखंड के बीच निवेश की संभावनाओं पर वार्ता हुई, भारतीय विदेश सेवा के अधिकारी ने तनजानिया में होटल, हॉस्पिटल, शिक्षा और टूरिज्म सेक्टर में निवेश के लिए झारखंड के उद्योगियों को आमंत्रित किया। यह भी बताया कि वहां से झारखंड में एवकाउडो का एक्सपोर्ट किया जा सकता है। चैंबर उपाध्यक्ष आदित्य महतो ने झारखंड को निवेश के लिए अनुकूल बनाते हुए कहा कि प्रदेश में मिनरल्स, कोल्ड बेड मिथेन और आयरन ओर प्रचुर मात्रा में उत्पादन होता है।

अधिवेशन में झारखंड बस ऑनर एसोसिएशन शरीक



रांची। बंगलुरु में 31 अगस्त तक चलनेवाले बस, कार और मिनी बस मालिकों के 4.0 अधिवेशन में अध्यक्ष सच्चिदानंद सिंह के नेतृत्व में झारखंड बस ऑनर एसोसिएशन के पदाधिकारी शामिल हुए। अधिवेशन में पूरे देश से आये हुए यात्री सेवा संगमठ के बस, कार और मिनी बस मालिक शामिल हुए हैं, देश के पूरे कार और बस आने-जानेवाले नये संगमठ हाइड्रोजन बस, इलेक्ट्रिक बस, कार का एग्जिबीशन लगा हुआ है। अध्यक्ष सच्चिदानंद सिंह ने बताया कि भारत के विभिन्न राज्यों से आये हुए 10 हजार से अधिक मंत्रों बस ऑनर एसोसिएशन का अध्यक्ष सच्चिदानंद सिंह, उपाध्यक्ष किशोर मंत्री, सचिव रजनीप मिश्रा, अभिषेक कुमार, परितोष सिंह, शक्ति सिंह और सिंहपूम जिला बस ऑनर एसोसिएशन के अध्यक्ष प्रदीप अग्रवाल शामिल हैं।

कार्यक्रम 10 को मसाल जुलूस, 11 को झारखंड बंद करेगा आंदोलनकारी संघर्ष मोर्चा

अपने बच्चों की हकमारी नहीं होने देंगे : विदेशी महतो

संवाददाता। रांची

झारखंड आंदोलनकारी संघर्ष मोर्चा की समीक्षा बैठक डोरंडा स्थित केंद्रीय कार्यालय में शुरुवार को हुई। बैठक में 24 अगस्त को बापू वाटिका मोरहाबादी में सम्पन्न संकल्प सभा की समीक्षा की गई। बैठक में 2019 से लेकर आज झारखंड आंदोलनकारियों लगातार झूठे अपेक्षा, झारखंड आंदोलनकारियों के पुत्र पुत्रियों को रोजी- रोजगार व नियोजन की गारंटी नहीं होना, जेल जाने के बाध्तीत समाप्त करते हुए सभी को सम्मान पेंशन राशि 50-50 हजार



समीक्षा बैठक के दौरान झारखंड आंदोलनकारी संघर्ष मोर्चा के पदाधिकारी।

रुपये नहीं दिया जाना, अलग राज्य के मूल्यों की रक्षा नहीं होने देने को लेकर 10 सितंबर को मसाल जुलूस और 11 सितंबर को झारखंड बंद का निर्णय लिया गया। झारखंड व आंदोलनकारियों को

संवैधानिक अधिकार दो वरना झारखंड बंद का नारा दिया गया। राज्य में शहीद नीलांबर पीतांबर, शहीद भगत सिंह, मारंग गोमके जयपाल सिंह मुंडा, कार्तिक उरांव उर्फ कार्तिक बाबा की प्रतिमा को राज्य के प्रशासनिक पदाधिकारी गण नहीं लगाने दिया और वहीं सुप्रीम कोर्ट के आदेश की अवमानना करके पूर्व राज्यपाल कैलाशपति मिश्र की प्रतिमा लगाए जाने का मुखर विरोध किया गया। मौके पर झारखंड आंदोलनकारी प्रफुल्ल तत्व के निधन पर शोक सभा आयोजित की गई। केंद्रीय अध्यक्ष विदेशी महतो ने कहा कि झारखंड आंदोलनकारियों की पहचान एवं अपने बेटा -बेटियों के रोजी- रोजगार व नियोजन का अधिकार किसी को छिपाने नहीं देंगे, हकमारी नहीं होने देंगे, मौके पर मोर्चा के प्रधान सचिव पुष्कर महतो, दक्षिणी छोटा नागपुर प्रजामंडल की अध्यक्ष रोजलीन तिकी, केंद्रीय उपाध्यक्ष जितेंद्र सिंह, सरना समिति की अध्यक्ष निरंजन हेरेंज, गुमना जिला अध्यक्ष सीता राम उरांव, ज्ञानमती कुंजर, जिनन कोल, बुधन हंसदा, दर्शन गन्धु, दीपक सिंह टाइगर, संजू तोपों, रामचंद्र राणा, मोती लाल महतो, उमेश महतो, मो मुस्लिम अंसारी, जटाधारी साहू, राम नंदन साहू, सीता देवी, टहल साहू, प्रयाग महतो, मो महबूब अंसारी आदि शामिल थे।

एसटी आयोग की सदस्य आशा लकड़ा ने की अफसरों संग बैठक, कहा आदिवासियों को सुरक्षा व हक दिलाएं

संवाददाता। रांची



उठाये सवाल

- 50 बंदे वाले हॉस्टल में अफसरों के 200 आदिवासी छात्र, इसे बदलना होगा
- आदिवासियों की जमीन पर हो रहा है कब्जा
- आदिवासियों के काम में लिया जाता है ज्यादा कमीशन

दाडेल, डीजीपी अनुराग गुप्ता समेत कई विभागों के सचिव उपस्थित थे। जानकारी को मुताबिक बैठक में आशा लकड़ा ने अफसरों से सवाल किया कि आदिवासी छात्रों को बेहतर व्यवस्था देने की जिम्मेदारी किसकी है। कल्पना करिये वो किस हालात में रह कर पढ़ाई कर रहे हैं। राज्य में आशा लकड़ा ने राज्य सरकार के अफसरों से कही, वह राष्ठीय अनुसूचित जनजाति आयोग की सदस्य हैं, शुरुवार को वे राज्य के वरिष्ठ अधिकारियों के साथ बैठक कर रही थीं। प्रोजेक्ट भवन सभागार में शुरुवार दोपहर 12.30 बजे शुरू हुई बैठक शाम के 3.45 बजे समाप्त हुई। बैठक में मुख्य सचिव एल ख्यांगते, गृह सचिव वंदना

▼ त्रीफ खबरें

बिशाप ने गरीब बच्चों के बीच 250 बैग बांटे

रांची। डाल्टनगंज के बिशाप थियोडोर मास्केरहेनस ने शुक्रवार को बिशाप के रूप में दस साल पूरा कर लिया. इसके उपलक्ष्य में उन्होंने शुक्रवार को ज्योति प्राइमरी स्कूल तुलबुला के 250 बच्चों के बीच बैग बांटकर जश्न मनाया. बैग गोवा के परोपकारी जोआओ मार्टिन्हो दा कोस्टा ने उपहार में उपलब्ध कराये हैं. इससे पहले बच्चों ने गीत और आदिवासी नृत्य के साथ उनका स्वागत किया. बिशाप थियोडोर मस्कारेनहास का 30 अगस्त 2014 को पहले बिशाप के रूप में अभिषेक किया गया था. मौके पर डाल्टनगंज धर्मप्रत के फादर संजय गिध, सचिव फादर ऑगस्टीन, फादर अमरदीप, निशिकांत समेत अन्य शामिल थे.

महानगर श्री दुर्गा पूजा समिति की बैठक कल

रांची। रांची महानगर श्री दुर्गा पूजा समिति के तत्वावधान में 1 सितंबर को पूर्वाह्न 11 बजे वार्षिक आम बैठक होगी. समिति के कार्यकारी अध्यक्ष प्रदीप राय बाबू ने यह जानकारी देते हुए बताया कि समिति के प्रधान कार्यालय बिहार क्लब के प्रेक्षागृह में आयोजित उक्त बैठक में आगामी दुर्गा पूजा महोत्सव को लेकर विचार विमर्श किया जाएगा और समुचित आयोजन के लिए योजना तैयार की जायेगी. उन्होंने महानगर समिति से संबद्ध सभी पूजा समितियों से उक्त बैठक में सहभागिता निभाने का आग्रह किया है.

जगन्नाथपुर मंदिर प्रांगण में श्रीकृष्ण छठी महोत्सव कल

रांची। श्रीकृष्ण विकास परिषद यादव समाज झारखण्ड के तत्वावधान में महत्वपूर्ण बैठक रातु रोड स्थित किशोरी यादव चौक के समीप श्रीकृष्ण विकास परिषद के मुख्य संरक्षक कैलाश यादव की अध्यक्षता में की गई. बैठक तय किया गया कि 1 सितंबर को समय 10 बजे जगन्नाथपुर मंदिर प्रांगण में श्रीकृष्ण छठी महोत्सव कार्यक्रम धूमधाम से मनाया जाएगा. चर्चा के दौरान श्रीकृष्ण विकास परिषद झारखंड के मुख्य संरक्षक एवं राजद महासचिव कैलाश यादव ने कहा कि श्रीकृष्ण जन्माष्टमी के दौरान सार्वजनिक रूप से छठी महोत्सव कार्यक्रम श्रीकृष्ण विकास परिषद के बैनर तले प्रथम बार महाप्रभु जगन्नाथ स्वामी मंदिर प्रांगण में किया जायेगा. यह कार्यक्रम दर्शनीय होगा, जिसमें भगवान श्रीकृष्ण को उनके मन पसंद भोजन, फल-मूल, मखन-मिष्ठान एवं पकवान 56 भोग परंपरा उर्वर श्रद्धा भाव से अर्पित किया जाएगा.

सीसीएल में द आर्ट ऑफ लिविंग पर कार्पोरेट कार्यक्रम का आयोजन



कार्पोरेट कार्यक्रम में भाग ले रहे सीसीएल के वरिष्ठ अधिकारी.

संवाददाता। रांची

सीसीएल के मानव संसाधन विकास विभाग द्वारा 29 से 31 अगस्त तक रांची के जवाहर नगर क्लब में वरिष्ठ स्तर के अधिकारियों के लिए द आर्ट ऑफ लिविंग पर एक कार्पोरेट कार्यक्रम का आयोजन किया गया. कार्यक्रम का उद्घाटन सत्र गुरुवार को आयोजित किया गया था, जिसमें निदेशक (कार्मिक) हर्षनाथ मिश्रा और निदेशक (तकनीकी) योजना एवं परियोजना) सतीश झा उपस्थित थे. इस कार्यक्रम में विभिन्न विभागों के

राजधानी में मारवाड़ी समाज ने बछवारस पर्व पर गो माता की विधिवत पूजा अर्चना की महिलाओं ने रखे व्रत, संतान के लिए की मंगलकामना



बछवारस पर्व के उपलक्ष्य में पूजा-अर्चना करती व्रती महिला.

खास बातें

- जन्माष्टमी के चार दिनों बाद होता है बछवारस पर्व
- नहीं खाये जाते हैं गेहूँ बने पाकवान और कटी सब्जी

संवाददाता। रांची

राजधानी के मारवाड़ी समाज ने अपने घरों में शुक्रवार को बछवारस का पर्व उल्लासपूर्वक मनाया गया. रांची जिला मारवाड़ी सम्मेलन के संयुक्त महामंत्री सह प्रवक्ता संजय सराफ ने बताया कि महिलाओं द्वारा सुबह गो माता की विधिवत पूजा अर्चना करने के बाद घरों में एक लकड़ी के पाटे में सापूहिक रूप से

जानें! क्या है बछवारस त्योहार

बछवारस त्योहार जन्माष्टमी के चार दिन बाद भाद्रपद के कृष्ण पक्ष की द्वादशी तिथि को मनाया जाता है. इस पर्व को गोवत्स द्वादशी भी कहते हैं. भगवान कृष्ण को गाय और बछड़ों से प्रेम था. इसलिए इस त्योहार को हर साल मनाया जाता है. गो माता के बछड़े की पूजा की जाती है. पूजा करने से सभी देवताओं का आशीर्वाद मिलता है, जिससे घरों में खुशहाली और संपन्नता आती है. इस दिन गेहूँ से बने पकवान एवं कटी हुई सब्जी नहीं खाए जाते हैं.

कामना के लिए व्रत रखें. बछवारस पर्व के दिन घरों में बाजरे की रोटी बनाई गई एवं भैंस का दूध एवं दही का उपयोग किया गया. रिवाज के अनुसार इस दिन गेहूँ से बने पकवान एवं कटी हुई सब्जी नहीं खाए जाते हैं. बाजरे या ज्वार का संगीटा और अंकुरित अनाज की कढ़ी एवं सूखी सब्जी बनाई गई.

दिव्यांग उद्यमियों और कारीगरों के उत्पादों और शिल्प कौशल का प्रदर्शन

दिव्यकला मेले में लगाये गये 75 स्टॉल, उमड़ी भीड़

संवाददाता। रांची

हरमू में आयोजित दिव्यकला मेले में दूसरे दिन लोगों की भीड़ उमड़ पड़ी. कई कारणों से यह मेला आम लोगों को अपनी ओर आकर्षित कर रहा है. लोग उत्सुकतावश मेले में पहुँच रहे हैं तो उत्पादों के प्रदर्शनों के खरीदने से स्वयं को रोक नहीं पा रहे. दिव्यांगजन सशक्तीकरण विभाग (डीईपीडब्ल्यूडी), एमएसजेई की ओर से देश भर के दिव्यांग उद्यमियों और कारीगरों के उत्पादों और शिल्प कौशल को प्रदर्शित करने वाला एक अनूठा मेला हरमू मैदान में आयोजित किया गया है. इस मेले में देश भर के 20 राज्यों के दिव्यांगजन शामिल हो रहे हैं. इस मेले में जम्मू और कश्मीर, उत्तर पूर्वी राज्यों, हस्तशिल्प, हथकरघा, कढ़ाई सहित देश के विभिन्न हिस्सों से उत्पादों के रूप में एक आकर्षक अनुभव प्रदान कर रहा है. 20 राज्यों एवं केंद्र शासित प्रदेशों के लगभग 75 दिव्यांग कारीगर/कलाकार और उद्यमी दिव्य कला मेला, रांची में अपने उत्पादों और कौशल का प्रदर्शन कर रहे हैं.

इस मेले में कुल 75 स्टॉल लगाये गये हैं. उनमें गृह सजावट और जीवन शैली, कपड़े, स्टेशनरी और पर्यावरण के अनुकूल उत्पाद, पैकेज्ड खाद्य और जैविक उत्पाद, खिलौने और उपहार, व्यक्तिगत सहायक उपकरण-आभूषण, क्लच



दिव्यकला मेले में लगे एक स्टॉल में प्रदर्शित उत्पाद (ऊपर) तथा दूसरे स्टॉल में खरीदारी करते लोग (नीचे).

बैग आदि उपलब्ध हैं. बंगाल की विदर्यती शर्मा भी मेले में ज्वेलरी और हैंडबैग का स्टॉल लगाई है. इसमें हाथ से बनाई गई ज्वेलरी मेले में प्रदर्शन कर रही है, जिसमें कान का बाली, झुमका, गले का चैन, ब्रसलेट समेत अन्य सामग्री शामिल है. वही हाथ से बनाई हुई हैंड बैग टोट बैग, शोपिंग बैग, पोतली बैग, मेले में लगाया गया है. उन्होंने बताया कि हाथ से बनाने की कला उन्होंने अपनी मां से सीखी है. आज अपने क्षेत्र में 65 गरीब बच्चों को रोजगार से जोड़ने का किया है. इसके साथ ही बनाई गई सामग्री को देश विदेश के बाजार में स्टाल लगाने का

काम किया है. इसके अलावा राज्य के सभी राज्यों में अपना हुनर का परिचय दिया है.

मध्य प्रदेश का विजय अहिरवार भी मेले में स्टॉल लगाया है. वह राजीव गांधी विश्वविद्यालय का बीटेक का तीसरे सेमेस्टर का छात्र है. वे अपने के दम पर पाकिस्तानी सूट,

श्वेताम्बर जैन धर्म संघ का महापर्व पर्युषण आज से

रांची। श्री श्वेताम्बर जैन मूर्ति पूजक संघ का 31 अगस्त से पूर्वाधिराज पर्युषण जैन मंदिर डोरंडा में शुरू होगा. पर्युषण पर्व के दौरान जैन मंदिर डोरंडा में 31 अगस्त को स्नात्र पूजा, 2 सितंबर से प्रतिदिन, कल्पसूत्र वाचन, 4 सितंबर को भगवान महावीर जन्म वाचन, 7 सितंबर को सांत्वत्सिक प्रतिक्रमण का कार्यक्रम होगा एवं साथ साथ प्रतिदिन व्याख्यान, नित्य शाम में भक्ति भावना आदि का कार्यक्रम किया जायेगा. दिगम्बर जैन भवन, हरमू रोड में श्री साधुमार्गी जैन श्वेताम्बर संघ रांची के द्वारा 1 सितंबर से पर्युषण कार्यक्रम रखा गया है. इस अवसर पर धर्म की प्रभावना करने स्वाध्यायी बंधु गौतम जी रांका और सुरेश जी बोरडिया मुंबई से रांची आएंगे.

मारवाड़ी ब्राह्मण भवन में भादो अमावस्या महोत्सव कल

रांची। श्री मैथु शत्रुघ्न स्वर्णकार समाज रांची के तत्वावधान में आदिशक्ति श्री सती सावित्री माता जी (कोटडी वाली) का एक दिवसीय भादो अमावस्या महोत्सव 1 सितंबर को मारवाड़ी ब्राह्मण भवन रांची के प्रथम तल्ला में मनाया जाएगा. महोत्सव में माताजी का भव्य श्रृंगार, अखंड मंगल पाठ, भजन जागरण, छप्पन भोग, महाप्रसाद का आयोजन किया गया है. महोत्सव दोपहर 2:30 बजे श्री गणेश पूजा एवं मंगल पाठ से कार्यक्रम का प्रारंभ होगा. महोत्सव के लिए मां की लाडली सरीसोपसावर (सोनी) जयपुर से रांची आयेगी, जो सावित्री मंगल पाठ प्रस्तुत करेगी और उसके बाद अखंड ज्योत प्रज्वलित कर छप्पन भोग महाप्रसाद का भोग लगाया जाएगा.

सीसीएल में द आर्ट ऑफ लिविंग पर कार्पोरेट कार्यक्रम का आयोजन



कार्पोरेट कार्यक्रम में भाग ले रहे सीसीएल के वरिष्ठ अधिकारी.

संवाददाता। रांची

सीसीएल के मानव संसाधन विकास विभाग द्वारा 29 से 31 अगस्त तक रांची के जवाहर नगर क्लब में वरिष्ठ स्तर के अधिकारियों के लिए द आर्ट ऑफ लिविंग पर एक कार्पोरेट कार्यक्रम का आयोजन किया गया. कार्यक्रम का उद्घाटन सत्र गुरुवार को आयोजित किया गया था, जिसमें निदेशक (कार्मिक) हर्षनाथ मिश्रा और निदेशक (तकनीकी) योजना एवं परियोजना) सतीश झा उपस्थित थे. इस कार्यक्रम में विभिन्न विभागों के

राष्ट्रीय खेल दिवस

हॉकी के जादूगर मेजर ध्यानचंद के जन्मदिवस पर अर्पित की गयी श्रद्धांजलि

साई नाथ यूनिवर्सिटी में खेल-कूद प्रतियोगिता का आयोजन

संवाददाता। रांची

राष्ट्रीय खेल दिवस और हॉकी के जादूगर मेजर ध्यानचंद के जन्मदिवस पर साई नाथ यूनिवर्सिटी में अंतर विभागीय खेल-कूद प्रतियोगिता का आयोजन किया गया. यह प्रतियोगिता डिपार्टमेंट ऑफ फिजिकल एजुकेशन (शारीरिक शिक्षा विभाग) द्वारा आयोजित की गयी. कार्यक्रम की शुरुआत में यूनिवर्सिटी के कुलपति (वीसी) प्रो. डॉ. एस. पी. अग्रवाल ने मेजर ध्यानचंद की तस्वीर पर माल्यार्पण कर श्रद्धामुमन अर्पित किया. इस अवसर पर कुलपति ने छात्र-छात्राओं से खेलों को स्वस्थ प्रतिस्पर्धा के रूप



अंतर विभागीय खेल-कूद प्रतियोगिता में शामिल हॉकी खिलाड़ी.

में खेल की भावना से खेलने को प्रेरित किया. कार्यक्रम को संबोधित करते हुए अग्रवाल ने खेल के महत्व पर

प्रकाश डाला. उन्होंने कहा कि खेल-कूद का हमारे जीवन में महत्वपूर्ण स्थान है. यह शारीरिक, मानसिक,

सामाजिक और भावनात्मक विकास के लिए अनिवार्य है. खेल-कूद को जीवन का एक अनिवार्य हिस्सा माना जाना चाहिए. इस दिन का मुख्य

उद्देश्य खेलों के प्रति लोगों में जागरूकता बढ़ाना और युवाओं को खेलों में सक्रिय भागीदारी के लिए प्रेरित करना है.

पांच दिनी गणेश महोत्सव के लिए हुआ भूमि पूजन

रांची। भारतीय युवा संघ गणपति पूजा समिति पिस्का मोड़ की ओर से गणेश पूजा पंडाल के निर्माण के लिए भूमि पूजन किया गया. इस वर्ष समिति ने भव्य पंडाल निर्माण कर पूजा करने का निर्णय लिया है. समिति के अध्यक्ष बिट्टू सिंह ने बताया कि इस बार पूजा की तैयारी वृहद रूप में की जा रही है. पांच दिनों तक कार्यक्रम आयोजित किए जाएंगे, जिसमें भजन संध्या की व्यवस्था की गई है. पंडाल में आकर्षक विद्युत सजा की जाएगी. मीडिया प्रभारी नमन भारतीय ने बताया कि इस वर्ष पूजा में मुख्य आकर्षण का केंद्र गणपति बप्पा की मूर्ति होगी. भूमि पूजन में समिति के अध्यक्ष बिट्टू सिंह, कोषाध्यक्ष पंकज साह, मीडिया प्रभारी नमन भारतीय, पंचम सिंह, भोलू सिंह समेत अन्य सदस्य मौजूद थे.

न्यू अपडेट

न्यू कैंब्रियन पब्लिक स्कूल रातू में शतरंज प्रतियोगिता



रातू। न्यू कैंब्रियन पब्लिक स्कूल काटीटांड रातू में तीन दिवसीय झारखण्ड जिला स्तरीय जुनियर फीरेट रेटेड चैस (शतरंज) चैम्पियनशिप प्रतियोगिता का आयोजन किया गया. कार्यक्रम का प्रारंभ गणेश वंदना, स्वागत गीत, नृत्य के साथ हुआ. कार्यक्रम में मुख्य अतिथि के रूप में विद्यालय के सचिव परमा सिंह, प्राचार्य वीरेंद्र कुमार, कैंब्रियन पब्लिक स्कूल बीजूपाड़ा की प्राचार्य रिहा शर्मा, झारखंड राज्य के मुख्यमंत्री की सास सिंगो मुर्मू, चीफ ऑफिसर दीपक कुमार, एफए प्रभात रंजन डिप्टी चीफ ऑफ टूर्नामेंट, एफए विक्रम कुमार, एस्पएन अरुण कुमार आदि का स्वागत प्राचार्य वीरेंद्र कुमार, वरिष्ठ शिक्षिका वीणा पाण्डेय, शिक्षक बिनोद सिंह द्वारा पुष्प गुच्छ देकर किया गया.

पूर्व प्रमुख की पुण्यतिथि पर रक्तदान शिविर लगा



रांची। नामकुम ब्लॉक के प्रमुख रहे स्वर्गीय बैकुंठ नाथ उपाध्याय की 14 वीं पुण्यतिथि के मौके पर नव युवक संघ और दुर्गा पूजा समिति हटिया के संयुक्त तत्वावधान में रक्त दान शिविर का आयोजन किया गया, जिसमें करीब 45 लोगों ने रक्त दान किया. स्वर्गीय बैकुंठ नाथ उपाध्याय हटिया पंचायत के मुखिया और नामकुम ब्लॉक प्रमुख के पद पर लंबे समय तक थे. हटिया स्थित उनके निवास स्थान पर शुक्रवार को रक्त दान शिविर का आयोजन हुआ. मौके पर पूर्व डिप्टी मेयर अजय नाथ शाहदेव, नगर निगम के पूर्व पापंद कामता उपाध्याय, दुर्गा पूजा समिति हटिया के अध्यक्ष राम कुमार उपाध्याय, आशीष रंजन, मिथलेश सिंह, महिला समिति की राज अरोड़ा आकाश सिंह समेत स्व. बैकुंठ नाथ उपाध्याय के परिजन मौजूद रहे.

अंजुमन तरक्की उर्दू का प्रतिनिधिमंडल सीएम से मिला



रांची। अंजुमन तरक्की उर्दू (हिन्दी) झारखंड का प्रतिनिधिमंडल एमजेड खान के नेतृत्व में मुख्यमंत्री से प्रोजेक्ट भवन में मिला और उन्हें 7 सूत्री मांगों पर आधारित ज्ञापन सौंपा, जिसमें उर्दू अकादमी, उर्दू निदेशालय समेत विद्यालयों एवं महाविद्यालयों में रिक्त उर्दू पदों को भरने, स्कूलों के नाम से उर्दू शब्द को हटाने तथा झारखंड के 512 प्लस टू स्कूलों में उर्दू यूनिट का गठन और बीएन जलान कालेज सिसई में एएए उर्दू का कोर्स शुरू करने जैसे अहम मुद्दे शामिल थे. मुख्यमंत्री ने आश्चर्य व्यक्त किया कि सरकार गंभीरता से इस पर विचार कर रही है. फिर शुक्रवार को अंजुमन तरक्की उर्दू (हिन्दी) झारखंड का प्रतिनिधिमंडल एमजेड खान व डॉ यासीन अंसारी ने शिक्षा मंत्री(स्कूली शिक्षा एवं साक्षरता विभाग) वैद्यनाथ राम से धुर्वा स्थित कार्यालय में मिले. उन्होंने उर्दू स्कूलों के नाम बदले जाने के प्रकरण को लेकर ज्ञापन सौंपा.

लोहरा समाज को नहीं मिल रहा जाति प्रमाणपत्र



रांची। आदिवासी लोहरा समाज के पदाधिकारियों ने रातू अंचलाधिकारी से शुक्रवार को मुलाकात की. पदाधिकारियों ने सीओ को लोहरा जनजाति को जाति प्रमाण पत्र निर्गत नहीं होने के कारण हो रही समस्या से अवगत कराया.जाति प्रमाण पत्र निर्गत नहीं होने से लोहरा जनजाति को अबुआ आवास योजना का लाभ भी नहीं मिल पा रहा है. जाति प्रमाण पत्र नहीं मिलने के कारण उच्च शिक्षा में नामांकन में परेशानी हो रही है और आर7ण का लाभ न मिलने से नौकरी से वंचित होना पड़ रहा है. प्रतिनिधिमंडल में आदिवासी लोहरा समाज के केंद्रीय अध्यक्ष तुमा तिरकी, कार्यकारी अध्यक्ष राजू लोहरा, मीडिया प्रभारी संजय लोहरा, सचिव राहुत बेसरा, रातू प्रखंड अध्यक्ष सुनील लोहरा, प्रखंड सचिव अनिल लोहरा, प्रखंड उपाध्यक्ष प्रभु लोहरा, दीपक लोहरा आदि शामिल थे.

सीएमपीडीआई के सेवानिवृत्त सदस्य किये गये सम्मानित



रांची। सीएमपीडीआई के चार सदस्यों के सेवानिवृत्ति के अवसर पर शुक्रवार को संस्थान के कॉन्फ्रेंस हॉल में एक विदाई-सह-सम्मान समारोह का आयोजन किया गया. इन्में राजेन्द्र पांडेय-महाप्रबंधक (भूविज्ञान), सुभाष विश्वास-महाप्रबंधक (इंटरैक्टिव), प्रवीण कुमार-वरीय डाटा इंटी आपरेटर एवं प्रदीप कुमार श्रीवास्तव-उच्च वार्षिक लिपिक शामिल हैं. मौके पर सीएमपीडीआई के अध्यक्ष-सह-प्रबंध निदेशक मनोज कुमार ने सेवानिवृत्त हो रहे कर्मियों को पौधा, मान-पत्र, प्रतीक चिह्न व शॉल देकर कम्पनी की ओर से सम्मानित किया और सेवानिवृत्त हो रहे कर्मियों के योगदान की प्रशंसा की. साथ ही उनके उज्वल भविष्य, उत्तम स्वास्थ्य, सुखी एवं दीर्घायु की कामना की. इस अवसर पर निदेशक (तकनीकी/सीआरडी) शंकर नागाचारी ने सेवानिवृत्त हो रहे कर्मियों के योगदान की प्रशंसा की और उनके उज्वल भविष्य, उत्तम स्वास्थ्य, सुखी एवं दीर्घायु जीवन की कामना की.

माध्यमिक शिक्षक प्रतिनिधि डीसी से मिले, सौंपा ज्ञापन



रांची। झारखंड राज्य माध्यमिक शिक्षक संघ जिला शाखा रांची के प्रतिनिधियों ने शुक्रवार को रांची के उपायुक्त से मुलाकात की एवं उन्हें अपनी मांगों से संबंधित ज्ञापन सौंपा. प्रतिनिधिमंडल का नेतृत्व अध्यक्ष सफ़दर इमाम और सचिव मुकेश कुमार सिंह कर रहे थे. ज्ञापन में अल्पसंख्यक माध्यमिक शिक्षकों की लॉबित समस्याओं का उल्लेख करते हुए उनका अविलंब समाधान करने की मांग की गयी है. उन्होंने उपायुक्त को बताया कि संघ इन मांगों को लेकर लगातार संघर्षरत है. उपायुक्त ने उस मांग पर गंभीरता से विचार करते हुए कहा कि इन मांगों को स्कूलों शिक्षा विभाग सचिव के पास भेज दिया जायेगा. मौके पर संघ के प्रमंडलीय सचिव कुर्बान अली, उपाध्यक्ष भावेश चंद्र महतो, कोषाध्यक्ष मोहन लाल महतो, सदस्य विवेक कुमार, अमरेंद्र मिश्रा सहित अन्य शिक्षक शामिल थे.

बायोस्कोप

राजकुमार राव आज किसी पहचान के मोहताज नहीं हैं। अपने हर किरदार से फैंस के दिल में अमिट छाप बना दी है। बी टाउन के बेहतरीन एक्टर में उनका नाम शरीक है। 31 अगस्त को गुरुग्राम के एक छोटे कस्बे में जन्में राजकुमार राव ने अपने टैलेंट के दम पर आज वह मुकाम हासिल किया है जहां तक पहुंचना आसान कतई नहीं कहा जा सकता। जन्मदिन के मौके पर आइए, राजकुमार राव के जिंदगी के विविध रंगों, उनके संघर्षों से हों वाकिफ...

टंड की लंबी रात और पांच रुपए की पार्ले जी

बिना किसी फिल्मी बैकग्राउंड के मुंबई में अपनी पहचान बनाना आसान नहीं था। मुंबई में स्टूडेंट्स के दिनों में कई बार खाने के पैसे तक नहीं होते। वे और उनके दोस्त भूख को कम से कम पैसों में खत्म करने की जुगत ढूँढते थे। भूली नहीं जा सकती टंड की एक रात जब दिन भर कुछ नहीं खाया था और रात में पांच रुपए की एक पार्ले जी खा कर खाने की खुराक पूरी करने की कोशिश की थी। उन्हें हर महीने अपनी जरूरत के लिए 15-20 हजार रुपये चाहिए होते थे। उन्होंने बताया था कि एक बार तो उनके खाते में सिर्फ 18 रुपये ही थे और उनके दोस्त के पास भी मात्र 23 रुपये थे।

नहीं था प्लान बी

राजकुमार राव बचपन से ही एक्टर बनना चाहते थे और इसलिए ही उनके पास 'प्लान बी' जैसा कुछ नहीं था। राजकुमार राव का कोई फिल्मी बैकग्राउंड नहीं है। एक्टर ने इस इंटरव्यू में यह भी बताया था कि आउटसाइडर्स के लिए इंटरव्यू में अपनी जगह बनाना बेहद मुश्किल काम है। हां कुछ दोस्तों ने स्टूडेंट्स पीरियड में बहुत साथ दिया।

आउटसाइडर होने का दर्द

राजकुमार राव ने एक इंटरव्यू में कहा था कि आउटसाइडर होने की वजह से इंटरव्यू में उन्हें काफी कुछ झेलना पड़ा। उनसे फिल्में इसलिए छीन ली गईं कि उनके रोल बड़े एक्टरों को चाहिए होते थे। शुरुआत में कई फिल्में में उन्हें रिप्लेस किया गया था और वो सिर्फ इसलिए क्योंकि उनका रोल कोई अन्य बड़े एक्टर करना चाहते थे। तब वह सोचते थे कि अच्छा तो यहाँ ऐसा भी होता है! उन्होंने बताया कि वह गुडगांव के एक छोटे से कस्बे से हैं इसलिए भी उनके साथ ऐसे होता था। उन्होंने कहा कि लोगों को लगता था कि ये किसी फिल्म में लीड एक्टर कैसे हो सकता है।

मनोज बाजपेयी को देख एक्टर बनने का फैसला किया


नाटक करना और देखना तो उन्हें बचपन से अच्छा लगता था लेकिन उन्होंने एक्टिंग को कभी करियर ऑप्शन के तौर पर नहीं चुना था। मनोज बाजपेयी को जब पहली बार ऑन-स्क्रीन देखा तो उसी घड़ी दिल एक्टर बनने के लिए मचल गया और राजकुमार ने इस दिशा में कदम उठाया। उन्होंने 2008 में फिल्म एंड टेलीविजन इंस्टीट्यूट ऑफ इंडिया से 2 साल का एक्टिंग कोर्स किया।

दो साल तक नहीं दे पाए थे फीस

राजकुमार राव ने एक इंटरव्यू में बताया था कि पैसों की तंगी के चलते दो साल तक तो उनके टीचर ने उनकी फीस भरी थी। मुंबई में जब वह ऑडिशन के लिए जाया करते थे तो अपने दोस्त की बाइक लेकर जाते थे। मुफलिसी में करियर की शुरुआत करने वाले राजकुमार कहते हैं कि उस समय हमें बिल्कुल पता नहीं था कि कैसे दिखना है या क्या पहनना है। अपनी तरफ से राजकुमार ऑडिशन के लिए सिर्फ चेहरे पर गुलाब जल लगा लेते थे और सोचते थे कि इससे वो अच्छे नजर आ रहे हैं।

2014 में अपने नाम में राव जोड़ा

जन्म से राजकुमार का सरनेम यादव है। लेकिन 2014 में उन्होंने अपना सरनेम यादव से बदलकर राव कर लिया। साथ ही उन्होंने अपने नाम में एक और एम जोड़ लिया। किसी इंटरव्यू में इस बाबत खुलासा करते उन्होंने कहा था। मैं दोनों सरनेम में से किसी का भी इस्तेमाल कर सकता हूँ क्योंकि दोनों पारिवारिक नाम हैं। जहाँ तक पहले नाम में दोहरे 'एम' का सवाल है, यह मेरी मां के लिए है जो अंक ज्योतिष में विश्वास करती हैं।




ओटीटी गेम-चेंजर

ओटीटी को राजकुमार बहुत मजबूत मंच मानते हैं और कहते हैं कि यह एक समानांतर उद्योग के रूप में उभरा है। जिस तरह का कंटेंट वह बना रहा है, वह कमाल है। बकौल राजकुमार, मैं ऐसे कई प्रतिभाशाली अभिनेताओं को जानता हूँ, जिन्हें पहले अच्छा काम नहीं मिल रहा था। लेकिन अब, वे इस मंच के माध्यम से दर्शकों से बहुत प्रसिद्धि और ध्यान पा रहे हैं। जहाँ तक कंटेंट की बात है, ओटीटी निश्चित रूप से इसे सीमाओं से परे ले जा रहा है।

धमाल मचा रही स्त्री, पार कर देगी 500 करोड़!

पिछले दो हफ्ते से पंकज त्रिपाठी और राजकुमार राव स्टार फिल्म 'स्त्री 2' बॉक्स ऑफिस पर धमाल मचा रही है और बहुत संभव है कि इस वीकएंड ये फिल्म घरेलू बॉक्स ऑफिस पर 500 करोड़ का आंकड़ा पार कर जाए। ओवरसीज मार्केट में 98.75 करोड़ के साथ ये फिल्म वर्ल्डवाइड 600 करोड़ के क्लब में शामिल होने के लिए बिल्कुल तैयार है।



सब इसके पीछे

स्त्री टू की मजेदार कहानी लोगों को काफी पसंद आ रही है। आलम यह है कि फिल्म बॉक्स ऑफिस पर सिर्फ और सिर्फ इस वक्त हॉरर कॉमेडी फिल्म राज कर रही है। 76 करोड़ से ओपनिंग करने वाली स्त्री 2 इंडिया और वर्ल्डवाइड अब तक कई रिकॉर्ड्स अपने नाम कर चुकी है। मूवी ने कमाई के मामले में खेल-खेल में और वेदा जैसी फिल्मों को ही पीछे नहीं छोड़ा है, बल्कि केजीएफ 2 से लेकर बाहुबली और पीके जैसी ब्लॉकबस्टर फिल्मों को घरेलू बॉक्स ऑफिस पर पीछे छोड़ दिया है।

स्त्री 3 में ये सुपरस्टार बनेगा विलेन?

इस फिल्म में अक्षय कुमार की भी विशेष भूमिका थी जिसने पहले ही बता दिया था कि सरकटा आने वाला है। स्त्री 2 में मुख्य किरदार निभाने वाली भूमि राजगौर ने हाल ही में स्त्री 3 को लेकर बात की है। मीडिया से बात के दौरान एक्टर ने कहा कि रमैं अभी तक निश्चित नहीं हूँ, लेकिन देख रही हूँ फिल्म के स्वागत के बाद, मुझे उम्मीद है कि स्त्री 3 आएगी तो मुझे स्वीकार करना होगा, मैं अक्षय कुमार के खिलाफ जाने से थोड़ा डरूंगी। आखिरकार वह एक मार्शल आर्ट विशेषज्ञ हैं। विलेन को लेकर चर्चा इसके बाद अक्षय कुमार के फिल्म स्त्री 3 के विलेन को लेकर चर्चा शुरू हो गई है। हालांकि अक्षय कुमार इस फिल्म में एक विलेन के तौर पर नजर आयेगा या नहीं इसको लेकर किसी तरह का आधिकारिक ऐलान नहीं हुआ है।

'होटल में बुलाया, ऑडिशन के बहाने उतरवा दिए बदन के कपड़े'

मलयालम फिल्म इंडस्ट्री में यौन शोषण के मामले इन दिनों सुर्खियों में हैं। इंडस्ट्री में महिलाओं को हो रही समस्याओं को लेकर बनी हेमा कमिटी की रिपोर्ट सामने आने के बाद, लगातार कई अदाकारा अपनी आप बीती बयां कर रही हैं। इसी कड़ी में एक कम उम्र अदाकारा ने मलयालम फिल्ममेकर रंजीत पर यौन शोषण का आरोप लगाते हुए उनके खिलाफ शिकायत दर्ज की है।

हेमा कमिटी की रिपोर्ट के बाद मलयालम फिल्म इंडस्ट्री में शोषण के कई दबे-छिपे मामले अब रोज उजागर हो रहे हैं। इसी कड़ी में जो नया मामला सामने आया है वह मलयालम फिल्म मेकर रंजीत की मुश्किलें बढ़ाने वाला है। एक कम उम्र अदाकारा ने मेकर पर गंभीर आरोप लगाए हैं।

एक्टर ने आरोप लगाया है कि केरल के फिल्ममेकर रंजीत पर ने 2012 में उन्हें ऑडिशन के लिए, बैंगलोर के एक होटल में इनवाइट किया। डायरेक्टर ने उन्हें कपड़े उतारने के लिए मजबूर किया और उनपर सेक्सुअल अर्साइल किया। एक्टर ने ये भी कहा है कि उन्हें लगा ये सबकुछ फिल्म ऑडिशन का हिस्सा है। आरोपों में एक्टर ने कहा कि सेक्सुअल अर्साइल के बाद अगली सुबह रंजीत ने उन्हें पैसे भी ऑफर किए। केरल पुलिस के अनुसार, एक्टर ने डायरेक्टर जनरल ऑफ पुलिस को अपनी शिकायत दी है और एस.आई.टी. इस मामले की जांच में शामिल करने जा रही है।



बंगाली एक्ट्रेस ने भी लगाया था आरोप

कुछ समय पहले एक बंगाली एक्ट्रेस ने भी रंजीत के खिलाफ दुर्व्यवहार का आरोप लगाते हुए कहा था कि 2009 में एक फिल्म के ऑडिशन के दौरान रंजीत ने उनके साथ दुर्व्यवहार किया। एक्ट्रेस के आरोपों के बाद, रंजीत ने केरल चलचित्र एकेडमी के चेयरमैन पद से इस्तीफा दे दिया था।

हजार सालों के इतिहास से रू-ब-रू कराती सिंक्रेट्स आफ कोह-ए-नूर

हस्ताक्षर



विनोद अनुपम
बहिष्कृत फिल्म समन्वयक

वैज्ञानिक चन्द्रसेखर वेंकटरमण ने कहा था, भारत की आजादी 'कोह-ए-नूर' के बिना अधूरी है। सदियों से भारत भूमि से दूर एक हीरा आखिर इतना महत्वपूर्ण क्यों है हमारे लिए? इसी को रेखांकित करती है, फिल्मकार नीरज पांडेय की डिस्कवरी प्लस पर दिखाई जा रही लगभग 45-45 मिनट की दो डॉक्यूमेंट्री सीरीज, 'द सिंक्रेट्स आफ कोह-ए-नूर'.

यदि कोई विषय कुशल हाथों में हो तो डॉक्यूमेंट्री जानकारी का जखीरा भर नहीं रहती, बल्कि हमारी भावनाओं से इमोशनली कनेक्ट भी हो सकती है। सिंक्रेट्स आफ कोह-ए-नूर ऐसी ही है। वाकई यह सीरीज डॉक्यूमेंट्री के बारे में हमारे मन पर छाप भ्रम को दूर करती है। सीरीज अंत में कहती है, अब आप समझें, कोह-ए-नूर क्या है आपके लिए, सदियों की विरासत, गौरवशाली इतिहास, भारत की पहचान, बेशकीमती रत्न, अभिशप्त हीरा, चमकता पत्थर...लेकिन वे इस हिदायत के साथ हमें सोचने छोड़ते हैं, हमारी विरासत और इतिहास पर हमारी सोच मायने रखती है। वास्तव में सदियों से जिस तरह हमें अपने ही इतिहास और विरासत से दूर रखने की कोशिशें चलते रही, क्या आश्चर्य कि आज वह 'सिंक्रेट्स' के रूप में हमारे सामने आ रही हैं।

सहज संप्रेष

नीरज पांडेय और निर्देशक राघव मोहन जयरथ की टीम ने इसके पहले पुरातात्विक स्थल 'सिनौली' पर इसी तरह की सीरीज बना कर हमें अपनी विरासत पर गौरवान्वित होने का अवसर दिया था। 'कोह-ए-नूर' को भी उसी क्रम में देखा जाना चाहिए। वास्तव में इतिहास और विरासत मात्र जानकारियां भर नहीं होती, ये हजारों साल बाद भी हमारे आत्मविश्वास के लिए उत्प्रेरक की भूमिका निभाती हैं। यहाँ सूत्रधार की भूमिका में मनोज बाजपेई हैं, जो शब्दों को जीवंत करना जानते हैं। वे इतिहास की गूढ़ता भी कथावाचक की सहजता से अभिव्यक्त करते हैं। निश्चित रूप से इसका श्रेय लेखक वैभव मुथा को भी दिया जाना चाहिए, जिन्होंने सैकड़ों साल पहले के इतिहास को समकालीन प्रसंगों से जोड़ सहज संप्रेष बना दिया है।



जब खदान से निकला

नीरज पांडेय 'कोह-ए-नूर' की कथा शुरू से शुरू करते हैं, जब गोलकुंडा के खदान से दुनिया का यह नायाब खनिज टुकड़ा बाहर आया। इसे कातिकेय के राजा को भेंट किया गया। महाराज ने उस हीरे को राज्य की देवी भद्रकाली की मूर्ति की बायीं आंख में उसे जड़वा दिया। बख्शियार खिलजी के आक्रमण में भद्रकाली का मंदिर भी टूटा और हीरा खिलजी के

पास चला गया। खिलजी के बाद वह हीरा बाबर के अधिकार में आया, और यहाँ से हीरे का लिखित उल्लेख मिलता है। बाबरनामा में इसका बाबर का हीरा के रूप में उल्लेख है। इसकी कीमत की तुलना पूरे विश्व के सभी लोगों के लिए ढाई दिन के खाने से आंकी गई है।

ऐसे हुआ नामकरण

इस सीरीज में इस हीरे के नामकरण की दिलचस्प कहानी भी है, कि किस तरह समय और काल के थपेड़ों को झेलता यह नादिरशाह के हाथ में पहुँचा तो उसकी आँखें खुली रह गई, और उसके मुँह से निकला 'कोह-ए-नूर' परियन में जिसका अर्थ है 'रोशनी का पहाड़'। और फिर इस नाम के साथ यह इस तरह जुड़ा कि हजार सालों में 793 कैरेट से 105 कैरेट तक पहुंचने के बावजूद 'कोह-ए-नूर', आज भी 'कोह-ए-नूर' ही है।

इतिहास के क्षणों को किया जीवंत

वास्तव में कोह-ए-नूर के बहाने नीरज पांडेय लगभग हजार साल के इतिहास से रूबरू होने का मौका देते हैं, फिल्म में पेंटिंग्स और स्केच के साथ सिनेमेटोग्राफर अरविंद सिंह इतिहास के क्षणों को जीवंत करते लगते हैं, और समय में प्रवेश का अवसर देते हैं। वास्तव में 'सिंक्रेट्स आफ कोह-ए-नूर' इस धारणा को तोड़ती है कि डॉक्यूमेंट्री में नीरस जानकारियां भर होती हैं, यहाँ जानकारियां भी हैं, विचार भी हैं, और किसी सफल कहानी की तरह बांधे रखने वाला क्लाइमेक्स भी।



सबसे कामयाब शूटर : तीन ओलंपिक मेडल जीत चुकी हैं अविनि लेखरा



टोक्यो पैरालिंपिक अर्वाइस 2021 में बेस्ट फीमेल डेब्यू का खिताब मिला था

इतिहास रचा : भारत की सबसे कामयाब शूटर भी बन गई

एजेंसी। पेरिस

अविनि लेखरा ने पेरिस पैरालिंपिक में फिर गोल्ड जीता. पिछली बार उन्होंने 10 मीटर एयर स्प्रिंग-1 में गोल्ड मेडल जीतने के साथ-साथ 50 मीटर राइफल थ्री पोजीशन में ब्रॉन्ज मेडल भी अपने नाम किया था. यानी पिछली बार उन्होंने कुल दो मेडल जीते थे. उन्होंने इस प्रदर्शन को इस बार भी जारी रखा और भारत को 2024 पैरालिंपिक का पहला गोल्ड मेडल जिताने का कारनामा किया. बता दें, पिछली बार उन्हें पैरालिंपिक अर्वाइस 2021 में बेस्ट फीमेल डेब्यू के खिताब से भी सम्मानित किया गया था.

12 साल की उम्र में हुआ पैरालिसिस : अविनि लेखरा

पैरालिसिस के बाद काफी टूट गई थीं अविनि

अविनि के माता-पिता ने कहा कि 12 साल की उम्र में जब अविनि को पैरालिसिस हुआ तो वह काफी टूट गई थीं. उस समय सोचा की अविनि को किसी खेल से जोड़ा जाए और काफी सोच-विचार के बाद मैंने इसे शूटिंग में हाथ आजमाने को कहा. अविनि के पिता ने कहा कि शूटिंग में पहली बार तो इससे गन नहीं उठी थी, मगर आज इसकी वजह से टोक्यो पैरालिंपिक के पोजीशन पर राइफल गूजेगा. खेल के साथ ही अविनि पढ़ाई में भी काफी होशियार हैं. इसके साथ ही अन्य क्रियाकलाप में भी अविनि सबसे अग्रणी रहती हैं. अविनि के पिता ने बताया कि दुर्घटना के बाद जब यह परेशान रहने लगी थी तब मन बहलाने के लिए इसे शूटिंग रेंज लेकर गया था. यहीं से अविनि ने रुचि जगने लगी. अविनि ने शूटिंग को अपनी जिंदगी बना ली.

राजस्थान के जयपुर की रहने वाली हैं. उनका पैरालिंपिक तक का सफर बिकुल भी आसान नहीं रहा है. वर्ष 2012 में महज 12 साल की उम्र में अविनि लेखरा की जिंदगी उस समय बदल गई जब एक दुर्घटना के

चलते उन्हें पैरालिसिस का शिकार होना पड़ा और चलने के लिए व्हीलचेयर का सहारा लेना पड़ गया. लेकिन अविनि ने हार नहीं मानी और आगे बढ़ने को ठान लिया। दुर्घटना के महज तीन साल बाद ही अविनि ने

शूटिंग को अपनी जिंदगी बनाया और महज पांच साल के भीतर ही अविनि ने गोल्डन ग्लॉब का तमगा हासिल कर लिया.

उन्होंने स्वर्ण जीतकर इतिहास तो रचा ही, साथ ही भारत की सबसे कामयाब शूटर भी बन गईं. ओलंपिक हो या पैरालिंपिक भारत की किसी महिला एथलीट ने दो स्वर्ण नहीं जीते हैं. अविनि के पिता प्रसन्न बताने हैं कि दुर्घटना के बाद गुमसुम रहने लग गई थीं. किसी से बात नहीं करती थीं, पूरी तरह डिप्रेशन में चली गई थीं. उन्होंने कहा कि भीषण दुर्घटना के कारण इसकी पीठ पूरी तरह काटनी पड़ी। इतनी कमजोर हो गई थी कि कुछ कर नहीं पाती थीं. यहां तक की कोई हल्का सामान भी उठाना मुश्किल हो रहा था.

ताइक्वांडो खिलाड़ी ने इतिहास रचा



पेरिस। अफगानिस्तान की जाकिया खुदादादी ने पेरिस पैरालिंपिक में शरणाधीन पैरालिंपिक टीम के लिए पदक जीतने वाली पहली खिलाड़ी बनकर

इतिहास रच दिया. जाकिया ने गुरुवार को ताइक्वांडो में महिलाओं के 47 किग्रा वर्ग में तुर्की की एफ़िसे नूरसिहान को हराकर कांस्य पदक जीता. पेरिस के ग्रांड पैलेस में मुकाबले के खत्म होने के बाद जाकिया खुशी से झूम उठी और उन्होंने अपने हेलमेट को हवा में उछाल कर जश्न मनाया. जाकिया इस जीत के बाद मीडिया से बातचीत के दौरान भावुक हो गयीं. उन्होंने कहा, यह एक अविश्वसनीय पल है, जब मुझे एहसास हुआ कि मैंने कांस्य पदक जीत लिया है तो मेरा दिल तेजी से धड़कने लगा. यहां तक पहुंचने के लिए मुझे बहुत कुछ करना पड़ा. यह पदक अफगानिस्तान की सभी महिलाओं और दुनिया के सभी शरणाधीनों के लिए है.

यूएस ओपन : सिनर और स्विग्रातेक अमेरिकी ओपन के तीसरे दौर में ओसाका और अल्फराज हुए बाहर

एजेंसी। न्यूयॉर्क

विश्व के नंबर एक खिलाड़ी यानिक सिनर और इगा स्विग्रातेक ने आसान जीत के साथ अमेरिकी ओपन टेनिस टूर्नामेंट के तीसरे दौर में जगह बनाई लेकिन पूर्व चैंपियन नाओमी ओसाका और कार्लोस अल्फराज को बाहर का रास्ता देखना पड़ा. महिला वर्ग में शीप वरीयता प्राप्त स्विग्रातेक ने जापान की क्वालीफायर एना शिबहारा को 6-0, 6-1 से हराया. यह मैच केवल 65 मिनट तक चला. सिनर ने पुरुष वर्ग के एकल मैच में एलेक्स मिशेलसन को एक घंटे, 39 मिनट में 6-4, 6-0, 6-2 से हराया. इटली के खिलाड़ी को इस सत्र में यह 50वीं जीत है. उनका अगला मुकाबला ऑस्ट्रेलिया के क्रिस्टोफर ओ'कोनेल से होगा. लेकिन अल्फराज ग्रैंड स्लैम टूर्नामेंट में चले आ रहे 15 मैचों के विजय अभियान को आगे नहीं बढ़ा सके. उन्हें दूसरे दौर में विश्व के 74वीं रैंकिंग वाले खिलाड़ी बॉटिक वान डी जैंडस्चुल्प से 6-1, 7-5, 6-4 से हार का सामना करना पड़ा.



बोपन्ना-एबडेन अमेरिकी ओपन के दूसरे दौर में

न्यूयॉर्क। भारत के रोहन बोपन्ना और उनके ऑस्ट्रेलियाई जोड़ीदार मैथ्यू एबडेन ने नीदरलैंड के सैडर अरेडस और रोबिन हास को सीधे सेटों में हराकर अमेरिकी ओपन टेनिस टूर्नामेंट के पुरुष युगल के दूसरे दौर में प्रवेश किया. बोपन्ना और एबडेन ने गुरुवार रात को 64 मिनट तक चले शुरुआती दौर के मुकाबले में 6-3, 7-5 से जीत दर्ज की. भारत और ऑस्ट्रेलिया की यह जोड़ी पिछले तीन मैच में हार के बाद अमेरिकी ओपन में उतरी थी लेकिन यहां उन्होंने अच्छा प्रदर्शन किया. बोपन्ना और एबडेन को शुरू में संघर्ष करना पड़ा और तीसरे गेम में उन्होंने अपनी सर्विस गंवा दी.



उन्होंने हालांकि जल्द ही वापसी कर दी तथा नीदरलैंड की जोड़ी की दो बार सर्विस तोड़कर लगातार चार गेम जीते. दूसरे सेट में भी उन्हें इसी तरह की चुनौती का सामना करना पड़ा. बोपन्ना और एबडेन शुरू में पीछे चल रहे थे लेकिन वे स्कोर 5-5 से बराबर करने में सफल रहे। इसके बाद उन्होंने नीदरलैंड की जोड़ी को एक बार और सर्विस तोड़कर मैच अपने नाम किया. मौजूदा ऑस्ट्रेलियाई ओपन चैंपियन और यहां दूसरी वरीयता प्राप्त बोपन्ना और एबडेन दूसरे दौर में स्पेन के रॉबर्टो कारबालेस बना और अर्जेंटीना के फेडेरिको कोरिया की गैरवरीय जोड़ी से भिड़ेगे.

मुकाबला 30वीं वरीयता प्राप्त यूजिया पुतिनत्सेवा से होगा. महिला वर्ग में

जेसिका पेगुला, अन्ना कलिंस्काया, ल्यूडमिला सैमसोनोवा और डायना

शनाइडर भी तीसरे दौर में पहुंचने वाली खिलाड़ियों में शामिल हैं.

आंद्रे अगासी आएंगे भारत, पिकलबॉल टूर को हरी झंडी दिखाएंगे



नयी दिल्ली। पूर्व विश्व नंबर एक टेनिस खिलाड़ी आंद्रे अगासी 'पीडब्ल्यूआर' (पिकलबॉल वर्ल्ड रैंकिंग) डीयूपीआर इंडियन टूर एंड लीग का उद्घाटन करने के लिए अगले साल जनवरी में भारत आने वाले हैं. इस टूर्नामेंट का मकसद भारत में पिकलबॉल को लोकप्रिय बनाना है. पीडब्ल्यूआर ने हाल ही में एक नयी रैंकिंग संरचना की शुरुआत की है और पीडब्ल्यूआर डीयूपीआर (डायनामिक यूनिवर्सल पिकलबॉल रेटिंग) इंडियन टूर एंड लीग का आयोजन इसी के मुताबिक होगा. आठ बार के ग्रैंड स्लैम चैंपियन अगासी ने भारतीय प्रशंसकों को एक वीडियो संदेश में कहा, मैं भारत का दौरा करने और पिकलबॉल के प्रशंसकों को रोमांचित करने के लिए उत्साहित हूँ. मैं 'पीडब्ल्यूआर डीयूपीआर इंडियन टूर एंड लीग' का इंतजार कर रहा हूँ और उम्मीद करता हूँ कि यह इस देश में एक बड़ी सफलता होगी. अगासी ने ऑस्ट्रेलियाई ओपन के चार खिताब के साथ अमेरिकी ओपन को दो बार जबकि फ्रेंच और विंबलडन को एक-एक बार जीता है.

प्रणवी अच्छी शुरुआत के बाद फिसली, दीक्षा संयुक्त 29वें स्थान पर

डबलिन। भारतीय गोलफर प्रणवी उर्स पहले नौ होल में शानदार शुरुआत करने के बाद आखिरी नौ होल में तीन बोगी के कारण वुमेन आयरिश ओपन के शुरुआती दौर में मार 73 के कार्ड के साथ संयुक्त 45वें स्थान पर है. हमवतन दीक्षा डागर ने अपने प्रदर्शन में निरंतरता बनाये रखी और तीन बडी तथा दो बोगी की मदद से एक अंडर 72 का कार्ड खेला. वह संयुक्त 29वें स्थान पर है. प्रणवी ने 10वें होल से खेल शुरू करने के बाद 11वें, 12वें और 13वें होल में बडी लगाई. वह शुरुआती चार होल के बाद तीन अंडर के स्कोर के साथ शानदार स्थिति में थी. उन्होंने इसके बाद 15वें होल पर बोगी और 17वें होल पर बडी लगाई. वह इसके बाद चौथे, आठवें और नौवें होल में भी बडी कर बैठे.

भारत की पूजा सिंह नए राष्ट्रीय रिकॉर्ड के साथ फाइनल में

एजेंसी। लीमा (पेरू)

भारत की पूजा सिंह ने यहां चल रही विश्व एथलेटिक्स अंडर-20 चैंपियनशिप में महिलाओं की ऊंची कूद के क्वालिफिकेशन दौर में नए राष्ट्रीय रिकॉर्ड के साथ नौवें स्थान पर रहकर फाइनल के लिए क्वालीफाई किया. हरियाणा के फतेहबाद जिले की रहने वाले 17 वर्षीय खिलाड़ी ने 1.83 मीटर की ऊंचाई पार करके गुरुवार देर रात क्वालिफिकेशन राउंड ग्रुप बी में दूसरा और कुल मिलाकर नौवां स्थान हासिल किया और 31 अगस्त को होने वाले फाइनल के लिए क्वालीफाई किया. पूजा ने पिछले साल कोरिया में एशियाई अंडर-20



चैंपियनशिप में बनाए गए 1.82 मीटर के अपने ही रिकॉर्ड में सुधार किया. उन्होंने इस प्रतियोगिता में रजत पदक जीता था. ग्रुप ए से नौ और ग्रुप बी से तीन एथलीटों ने फाइनल में जगह बनाई.

पाक-बांग्लादेश के बीच दूसरे टेस्ट के पहले दिन का खेल बारिश के कारण रद्द

एजेंसी। रावलपिंडी

पाकिस्तान और बांग्लादेश के बीच रावलपिंडी क्रिकेट स्टेडियम में शुरुआत के दूसरे टेस्ट मैच के पहले दिन का खेल लगातार बारिश और गीली आउटफील्ड के कारण बिना टॉस हुए रद्द कर दिया गया. रावलपिंडी में पहला टेस्ट पाकिस्तान से 10 विकेट से जीतने के बाद बांग्लादेश दो टेस्ट मैचों की श्रृंखला में 1-0 से आगे है, जिससे खेल के सबसे लंबे प्रारूप में मेजबान टीम पर यह उसकी पहली जीत है. रावलपिंडी में गुरुवार की रात से कुछ बारिश हो रही थी, जिससे कवर लगे होने के बावजूद आउटफील्ड पर गूड़े बन गए. बारिश तेज होने के कारण दोनों टीमों में मैच अधिकारी अपने होटल में ही रुके रहे और अंततः दिन के खेल को रद्द करना पड़ा. बांग्लादेश के खिलाफ दो मैचों की सीरीज बराबर करने के लिए पाकिस्तान को दूसरा



टेस्ट मैच जीतना जरूरी है. मौसम पूर्वानुमानों से पता चला है कि शनिवार और रविवार को रावलपिंडी में आसमान साफ रहेगा, लेकिन दूसरे टेस्ट मैच के आखिरी दो दिनों में फिर से छिटपुट बारिश और आंधी आएगी. रावलपिंडी में दूसरा टेस्ट ड्रा रहने पर बांग्लादेश को पाकिस्तान पर पहली टेस्ट सीरीज में ऐतिहासिक जीत मिलेगी. दोनों टीमों में 2023-2025 विश्व टेस्ट चैंपियनशिप स्टेडिंग के निचले भाग में हैं, जिसमें बांग्लादेश सातवें नंबर पर और

पाकिस्तान आठवें नंबर पर है, जो अंतिम स्थान पर मौजूद वेस्टइंडीज से ठीक ऊपर है. दिसंबर 2021 में दक्षिण अफ्रीका को हराते हुए बांग्लादेश ने पाकिस्तान को हराते हुए अपना 12 सदस्यीय टीम से बाएं हाथ के तेज गेंदबाज शाहीन शाह आफरीदी को बाहर कर दिया है, जबकि तेज गेंदबाज मीर हमजा और लेग स्पिनर अबरार अहमद को शामिल किया है.

ब्रीफ खबरें

चैंपियंस ट्रॉफी के लिए गुरुजोत सिंह का वयन

मोहाली। राउंडग्लास हॉकी अकादमी (आरजीएचए) के खिलाड़ी गुरुजोत सिंह का चयन आगामी एशियन चैंपियंस ट्रॉफी 2024 के लिए 18 सदस्यीय भारतीय राष्ट्रीय टीम में हुआ है, जो 8 सितंबर से 17 सितंबर तक हनुमानगढ़, चीन में आयोजित होगी. गुरुजोत सीनियर राष्ट्रीय टीम में अपना डेब्यू करेंगे और वह टीम के इकलौते नए खिलाड़ी होंगे, जिसकी कप्तानी हरमनप्रीत सिंह करेंगे. 20 वर्षीय फोरवर्ड गुरुजोत सिंह, जो जालंधर के नकोदर से आते हैं, जुलाई 2021 से आरजीएचए में प्रशिक्षण ले रहे हैं. वह उस भारतीय टीम का हिस्सा थे.

शर्मा व चौहान संयुक्त 30वें स्थान पर

विशां (इंग्लैंड)। भारतीय गोलफर शुभंकर शर्मा और ओम प्रकाश चौहान ने बेटेफ्रेड ब्रिटिश मास्टर्स के शुरुआती दौर में एक अंडर 71 का समान स्कोर बनाया जिससे दोनों संयुक्त 30वें स्थान पर हैं. शर्मा और चौहान दोनों ने दो बोगी के मुकाबले तीन बडी लगाई. इंग्लैंड के पॉल वॉरिंग ने अंतिम नौ होल में पांच अंडर पार का स्कोर बनाकर फ्रांस के जियोग वेन के साथ बंधत हासिल की. इन दोनों ने पहले दौर में समान 67 का कार्ड खेला, जिससे वे दक्षिण अफ्रीका के थ्रिप्लेन क्लॉस और स्पेन के जॉर्ज लॉरेंसो से एक स्ट्रोक आगे हैं. लॉरेंसो और कैपेलो चार अंडर के साथ तीसरे स्थान पर हैं.

गांधीनगर में नया तैराकी केंद्र शुरू करने की घोषणा

साई और ग्लेनमार्क एक्वाटिक फाउंडेशन के बीच समझौता

भाषा। नयी दिल्ली

भारतीय खेल प्राधिकरण (साई) और ग्लेनमार्क एक्वाटिक फाउंडेशन (जीएफए) ने शुक्रवार को गांधीनगर के प्रतिष्ठित नेताजी सुभाष वेस्टर्न सेंटर में तैराकी प्रशिक्षण के लिए अपना संयुक्त केंद्र खोलने की घोषणा की. दोनों संस्थानों ने इस संबंध में गुरुवार को दिल्ली में समझौता ज्ञापन पर हस्ताक्षर किए थे.

यह तैराकी केंद्र मुख्य रूप से छह से 14 वर्ष की आयु के बच्चों के तैराकी को तैयार करने पर ध्यान देगा तथा इस केंद्र में उन्हें विश्व स्तरीय प्रशिक्षण सुविधाएं और विशेषज्ञ कोचिंग प्रदान करेगा. साई ने बयान में कहा, भारतीय खेल प्राधिकरण को देश भर में तैराकी प्रतिभाओं को विकसित करने के हमारे मिशन में ग्लेनमार्क एक्वाटिक फाउंडेशन के साथ एक बार फिर साझेदारी करने पर गर्व है. बयान में कहा गया है, गांधीनगर में यह नया केंद्र युवा खिलाड़ियों को सुविधा मिलेगी.

वीर अहलावत इंडोनेशिया ओपन में 10वें स्थान पर

जकार्ता। भारतीय गोलफर वीर अहलावत ने सप्ताह की अच्छी शुरुआत करते हुए 500,000 अमेरिकी डॉलर इनामी इंडोनेशिया ओपन गोलफ टूर्नामेंट के पहले दौर में चार-अंडर 67 का कार्ड खेला जिससे वह संयुक्त 10वें स्थान पर हैं. अहलावत ने पांच बडी और एक बोगी की. वह शीप पर काबिज आरोन विल्किन से छह शॉट पीछे हैं. विल्किन ने 10-अंडर 61 का स्कोर करके यहां नया रिकॉर्ड बनाया. भारतीय खिलाड़ियों में अहलावत के बाद सप्तक तलवार, वरुण चोपड़ा और खलिनज जोशी का नंबर आता है जिन्होंने समान 69 का स्कोर किया.

ऐलान

ऑस्ट्रेलिया का लक्ष्य लगातार छठे विश्व कप के लिए क्वालीफाई करना है

फीफा विश्व कप क्वालीफायर के लिए ऑस्ट्रेलिया की टीम घोषित

एजेंसी। सिडनी

ऑस्ट्रेलिया ने शुक्रवार को 2026 फीफा विश्व कप के लिए सांक्रोस के तीसरे दौर के क्वालीफाइंग मैचों के लिए 24 खिलाड़ियों की टीम की घोषणा की. कोच ग्राहम अर्नोल्ड ने बहरीन और इंडोनेशिया के खिलाफ सितंबर के विश्व कप क्वालीफायर के लिए एक विस्तारित टीम की घोषणा की, जिसमें कई प्रमुख खिलाड़ी राष्ट्रीय टीम के लिए चोट से उबरकर वापसी कर रहे हैं. 5 सितंबर को गोल्ड कोस्ट में बहरीन और 10 सितंबर को जकार्ता में इंडोनेशिया के खिलाफ मैच 2026 विश्व कप के लिए एशियाई फुटबॉल परिषद (एएफसी) क्वालीफाइंग के तीसरे



दौर में सांक्रोस के लिए पहला मैच होगा. क्रेग गुडविन ने पसली की चोट से वापसी की है जिसके कारण वह जून में बांग्लादेश और फलस्तीन के खिलाफ जीत से बाहर हो गए थे. 32 वर्षीय अल वेहदा विंगर ने दो बार स्कोर किया था और सऊदी प्रो लीग

मिडफील्डर एडेन ओ'नील (दोनों यूरोप में रहते हैं) को चोट के कारण जून के मुकाबलों से चूकने के बाद चुना गया है. 18 वर्षीय उभरते सितारे नेस्टोरी इरुकनुडो ने बायर्न म्यूनिख के साथ मध्य सप्ताह के प्रशिक्षण के दौरान लगी चोट पर काबू पा लिया है और उन्हें टीम में शामिल किया गया है. अर्नोल्ड ने एक बयान में कहा कि सांक्रोस के लिए तीसरे दौर के क्वालीफाइंग चरण की जोरदार शुरुआत करना बेहद महत्वपूर्ण था. उन्होंने कहा, तीसरे दौर की शुरुआत में दो सकारात्मक नतीजे न केवल समूह के भीतर विश्वास पैदा करते हैं बल्कि हमें बडी गति देते हैं क्योंकि हम लगातार तीन विंडो में आगे बढ़ते हैं. हमारे पास ऐसे खिलाड़ियों का

एक अच्छा मिश्रण है जो पहले क्वालीफिकेशन के इस चरण से गुजर चुके हैं और हमारी टीम के कुछ युवा सदस्यों के लिए नेतृत्व कर सकते हैं, उनका अनुभव इस पूरी यात्रा में महत्वपूर्ण भूमिका निभाएगा. बहरीन और इंडोनेशिया के अलावा, एएफसी तीसरे दौर के क्वालीफाइंग के ग्रुप सी में सांक्रोस को चीन, जापान और सऊदी अरब के खिलाफ रखा गया है. समूह की शीप दो टीमों में 2026 विश्व कप के लिए स्वचालित रूप से क्वालीफाई कर लेगी, जबकि तीसरी और चौथी रैंकिंग वाली टीमों क्वालीफाइंग के चौथे दौर में पहुंचनी हैं. ऑस्ट्रेलिया का लक्ष्य लगातार छठे विश्व कप के लिए क्वालीफाई करना है.

टी20 विश्व कप के बाद न्यूजीलैंड की कप्तानी छोड़ देगी सोफी डेवाइन

भाषा। क्राइस्टचर्च

न्यूजीलैंड की स्टा ऑल राउंडर सोफी डेवाइन अक्टूबर में संयुक्त अरब अमीरात में होने वाले टी20 विश्व कप के बाद राष्ट्रीय टी20 टीम की कप्तानी छोड़ देंगी. यह 34 वर्षीय खिलाड़ी हालांकि न्यूजीलैंड की वनडे टीम का नेतृत्व करती जारी रखेंगी. डेवाइन ने 2006 में अंतरराष्ट्रीय क्रिकेट में पदार्पण किया था और तब से वह न्यूजीलैंड की महिला क्रिकेट टीम का अभिन्न अंग हैं. उन्होंने अभी तक 135 टी20 अंतरराष्ट्रीय मैचों में 3268 रन बनाए हैं. उन्होंने अभी तक टी20 अंतरराष्ट्रीय क्रिकेट में 56 मैच में टीम का नेतृत्व किया है. उनकी कप्तानी में न्यूजीलैंड ने 25 मैच जीते



जबकि 28 मैच में उसे हार का सामना करना पड़ा. डेवाइन ने एक बयान में कहा, मुझे दोनों प्रारूपों में न्यूजीलैंड की कप्तानी करने का सौभाग्य मिलने पर बहुत गर्व है. टी20 टीम की कप्तानी छोड़ने के बाद मेरी जिम्मेदारी कुछ कम हो जाएगी. इससे मैं अपनी भूमिका निभाने और भविष्य के कप्तान तैयार करने पर अधिक ध्यान दे सकती हूँ. यह ऑलराउंडर न्यूजीलैंड की तरफ से सीमित ओवरों के दोनों प्रारूप में खेलना जारी रखेगी.

न्यूज़ अपडेट

‘इमरजेंसी’ को बैन करने पर विचार

हैदराबाद। तेलंगाना के मुख्यमंत्री ए. रेवंत रेड्डी ने सिख समुदाय के नेताओं को भरोसा दिलाया है कि उनकी सरकार कानूनी सलाह लेने के बाद राज्य में कंगना रनौत अभिनीत फिल्म ‘इमरजेंसी’ के प्रदर्शन पर प्रतिबंध लगाने पर विचार करेगी। रेड्डी सरकार के सलाहकार मोहम्मद अली शब्बीर ने यह जानकारी दी। पूर्व पुलिस अधिकारी तेजवींद कौर मेहन के नेतृत्व में तेलंगाना सिख सोसाइटी के प्रतिनिधिमंडल ने यहां सचिवालय में शब्बीर से मुलाकात कर ‘इमरजेंसी’ के प्रदर्शन पर प्रतिबंध लगाने का अनुरोध किया।

सुखवीर को ‘तनखैया’ घोषित किया

अमृतसर। सिखों की सर्वोच्च धार्मिक संस्था अकाल तख्त ने शिअद के अध्यक्ष सुखवीर सिंह बादल को 2007 से 2017 तक उनकी पार्टी की सरकार द्वारा की गई ‘गलतियों’ के लिए धार्मिक कदाचार का दोषी- ‘तनखैया’ करार दिया। जय्येदार ज्ञानी रघवीर सिंह ने कहा कि बादल जब उपमुख्यमंत्री और शिअद अध्यक्ष थे, तब उन्होंने ऐसे फैसले किए, जिनसे पार्टी प्रभावित हुई और सिखों के हितों को नुकसान पहुंचा।

नोएडा में नकली आईएसएस गिरफ्तार

नोएडा। नोएडा पुलिस ने खुद को भारतीय प्रशासनिक सेवा (आईएसएस) का अधिकारी बताकर रौब झाड़ने के आरोप में शुक्रवार को एक व्यक्ति को गिरफ्तार किया जिसके पास भारतीय गुप्तचर एजेंसी (रॉ) का एक फर्जी आईकार्ड भी मिला है। एक अधिकारी ने यह जानकारी दी। अधिकारी ने बताया कि पश्चिम बंगाल के 24 परगना जिले के निवासी इंद्रील रॉय (53) को सेक्टर-49 पुलिस थाना क्षेत्र के होशियापुर गांव से गिरफ्तार किया गया।

वरिष्ठ भाजपा नेता का पार्टी से इस्तीफा

जम्मू। जम्मू कश्मीर विधानसभा चुनाव के सिलसिले में टिकट वितरण को लेकर भारतीय जनता पार्टी (भाजपा) में एक और बगवत के तहत वरिष्ठ पार्टी नेता चंद्रमोहन शर्मा ने शुक्रवार को पार्टी से इस्तीफा देने की घोषणा की और निर्दलीय प्रत्याशी के रूप में चुनाव लड़ने की धमकी दी। भाजपा इस केंद्रशासित प्रदेश में टिकट वितरण को लेकर असंतोष से जूझ रही है। जम्मू क्षेत्र के कई जिलों में पार्टी के नेता एवं कार्यकर्ता विरोध प्रदर्शन कर रहे हैं।

कांग्रेस का ‘राजभवन चलो’ का आह्वान

बंगलुरु। कर्नाटक में सतारूढ़ कांग्रेस ने 31 अगस्त को ‘राजभवन चलो’ का आह्वान किया है और कहा है कि इसका इस्तेमाल राज्यपाल थावरचंद गहलोट को इस बात से अवगत कराना है कि उन्होंने मैसूर शहरी विकास प्राधिकरण भूखंड आवंटन में कथित घोटाले के लिए मुख्यमंत्री सिद्धरमैया के खिलाफ मुकदमा चलाने के वास्ते अवैध आदेश जारी किया है। कर्नाटक के गृह मंत्री जी परमेश्वर ने शुक्रवार को यहां संवाददाताओं से कहा कि पार्टी जिला स्तर पर भी प्रदर्शन करेगी।

गरीबों का मजाक है ‘भारत डोजो यात्रा’

लखनऊ। बसपा प्रमुख मिश्रा ने ‘भारत डोजो यात्रा’ को लेकर कांग्रेस पर निशाना साधते हुए शुक्रवार को कहा है कि यह गरीबी से जूझ रहे लोगों के साथ एक ‘मजाक’ है और खेलों का राजनीतिकरण हानिकारक है। कांग्रेस नेता राहुल गांधी ने बृहस्पतिवार को अपने यूट्यूब चैनल पर एक वीडियो साझा किया जो इस साल की शुरुआत में निकाली गई ‘भारत जोड़ो न्याय यात्रा’ के समय का है। वीडियो में वह कई बच्चों के साथ मार्शल आर्ट की बारीकियां साझा करते नजर आ रहे हैं।

एनएसए श्रीलंका के राष्ट्रपति से मिले

कोलंबो। राष्ट्रीय सुरक्षा सलाहकार (एनएसए) अजीत डोभाल ने शुक्रवार को श्रीलंका के राष्ट्रपति रानिल विक्रमसिंघे से मुलाकात की और जारी द्विपक्षीय आर्थिक सहयोग पर चर्चा की। डोभाल ‘कोलंबो सुरक्षा कॉन्क्लेव’ में शामिल होने के लिए बृहस्पतिवार को यहां पहुंचे। श्रीलंका के राष्ट्रपति के मीडिया विभाग ने कहा कि डोभाल ने आज सुबह राष्ट्रपति सचिवालय में राष्ट्रपति विक्रमसिंघे से मुलाकात की। उन्होंने श्रीलंका और भारत के बीच जारी आर्थिक सहयोग पर चर्चा की।

ताला सागर में तेल रिसाव का खतरा

दुबई। यमन के हथी विद्रोहियों ने बृहस्पतिवार को एक वीडियो फुटेज जारी किया, जिसमें उनके लड़ाके यूनान के झंडे वाले एक तेल टैंकर में घुसकर उसमें विस्फोटक रखते दिखाई दे रहे हैं। इस टैंकर में हुए विस्फोटों से ताल सागर में बड़े पैमाने पर तेल रिसाव का खतरा पैदा हो गया है। हथी विद्रोहियों के हमलों के बाद चालक दल के सदस्य पतन छोड़कर चले गए थे। वीडियो में दिखा रहा है कि हथी विद्रोही अपना आदेश वाक्य गा रहे हैं- ‘अल्लाह सबसे महान है अमेरिका दुर्घटना, इजराइल मुर्दाबाद, यहूदियों को श्राप मिले, इस्लाम की जय हो।’

टोक्यो के आसपास हुई भारी बारिश

टोक्यो। जापान के अधिकतर हिस्सों में धीमी गति से आगे बढ़ रहे ऊष्णकटिबंधीय तूफान का व्यापक असर देखने को मिल रहा है जिसके कारण टोक्यो के आसपास भारी बारिश हुई और दक्षिणी जापान में सड़कें तथा नदी के किनारे के इलाके जलमग्न हो गए। टोक्यो के पश्चिम में कानागावा प्रांत के कई क्षेत्रों में बाढ़ की सूचना है, जहां सड़कें अवरूद्ध हो गईं, यातायात बाधित हो गया। टोक्यो, कानागावा और निकटवर्ती शिजुओका प्रांत में भारी बारिश तथा भूस्खलन के खतरों की चेतावनी जारी की गई है।

मिशन व्हाइट हाउस

राष्ट्रपति पद के लिए डेमोक्रेटिक पार्टी की भारतवर्षी उम्मीदवार ने दिया पहला साक्षात्कार

अमेरिका डोनाल्ड ट्रंप मुद्दे से आगे बढ़ने को तैयार : कमला हैरिस

एजेंसी। वाशिंगटन

राष्ट्रपति पद के लिए डेमोक्रेटिक पार्टी की उम्मीदवार कमला हैरिस ने कहा है कि अमेरिका डोनाल्ड ट्रंप से संबंधित मुद्दों को पीछे छोड़कर आगे बढ़ने को तैयार है। उन्होंने जोर देकर कहा कि उनके रिपब्लिकन प्रतिद्वंद्वी एक ऐसे एजेंडे को आगे बढ़ा रहे हैं जो देश को ‘विभाजित’ करता है और इसके लोगों के ‘चरित्र को कमतर’ करता है। अपने प्रचार अभियान के तहत पहले प्रमुख टेलीविजन साक्षात्कार में 59 वर्षीय अमेरिकी उपराष्ट्रपति ने कहा कि अमेरिकी लोग ‘आगे बढ़ने की नयी राह’ के लिए तैयार हैं। राष्ट्रपति पद के लिए पांच नवंबर को होने वाले चुनाव में उनका मुकाबला



ट्रंप से होगा। हैरिस ने अपने सह-उम्मीदवार एवं मिनेसोटा के गवर्नर टिम वाल्ज के साथ एक संयुक्त साक्षात्कार में सीएनएन से कहा, ‘मुझे लगता है कि दुख की बात है कि हमारे पास पूर्व राष्ट्रपति के रूप में

कुनाव जीतने पर महिलाओं के लिए आईवीएफ पद्धति मुफ्त बनाऊंगा : ट्रंप

पॉटरविले। अमेरिका के पूर्व राष्ट्रपति डोनाल्ड ट्रंप ने बृहस्पतिवार को कहा कि अगर वह एक बार फिर देश के शीर्ष पद पर निर्वाचित होते हैं तो महिलाओं के लिए आईवीएफ (इन-विट्रो फर्टिलाइजेशन) पद्धति से गर्भधारण की प्रक्रिया को मुफ्त बनाएंगे। हालांकि, ट्रंप ने यह नहीं बताया कि उनकी यह योजना किस तरह से काम करेगी और इसका वित्त पोषण कैसे किया जाएगा। मिशिगन में एक कार्यक्रम के दौरान ट्रंप ने कहा, ‘मैं आज एक अहम घोषणा कर रहा हूँ कि ट्रंप प्रशासन के तहत, आपकी सरकार या फिर आपकी बीमा कंपनी आईवीएफ पद्धति से जुड़े सभी खर्च का भुगतान करेगी। सही मारने में कहुं तो यह इसीलिए क्यों कि हम ज्यादा बच्चे चाहते हैं।’ राष्ट्रपति चुनाव में रिपब्लिकन पार्टी के उम्मीदवार ट्रंप ने यह घोषणा ऐसे समय में की है, जब वह उच्चतम न्यायालय के उच्च न्यायाधीशों की नियुक्ति को लेकर डेमोक्रेटिक नेताओं के निशाने पर हैं, जिन्होंने अमेरिका में महिलाओं को हारिल गर्भपात के सैद्धान्तिक अधिकार को खत्म करने वाला फैसला सुनाया था। ट्रंप इस मुद्दे पर बचाव की मुद्रा में आ गए हैं और खुद को ‘महिलाओं के प्रजनन अधिकार के मजबूत परोकार’ के रूप में पेश कर रहे हैं।

उन्होंने कहा, ‘और मुझे लगता है कि लोग उस मुद्दे से आगे बढ़ने को तैयार हैं।’ भारतीय और अफ्रीकी मूल की हैरिस ने अपनी नस्लीय पहचान पर ट्रंप के दावों के बारे में सवालों का जवाब नहीं दिया और कहा कि यह ‘वही पुरानी घिसी-पिटी कहानी’ है। पिछले महीने, ट्रंप ने शिकागो में ‘नेशनल एसोसिएशन ऑफ ब्लैक जर्नलिस्ट्स’ के सम्मेलन में हैरिस की नस्लीय पहचान पर सवाल उठाया था और कहा था कि वह पहले दक्षिण एशियाई के रूप में पहचान रखती थीं, लेकिन राजनीतिक उद्देश्यों के लिए ‘अखेत हो गईं’। हैरिस ने यह भी कहा कि निर्वाचित होने पर वह अपने मंत्रिमंडल में एक रिपब्लिकन को भी जगह देंगी।

हेमा समिति की रिपोर्ट पर हंगामा जारी, महिला कांग्रेस कार्यकर्ता कोच्चि और कोल्लम में सड़कों पर उतरीं

सरकार पर आरोपियों को बचाने के आरोप के बीच आक्रोश बढ़ा

एजेंसी। कोच्चि/तिरुवनंतपुरम

मलयालम फिल्म उद्योग की कई महिला कलाकारों द्वारा यौन शोषण के बारे में चौकाने वाले बयान दिए जाने पर शुक्रवार को केरल में विरोध प्रदर्शन हुए वहीं विपक्ष के नेता वीडी सतीसन ने माकपा नीत सरकार पर बलात्कार के आरोपी अभिनेता-नेता मुकेश सहित विभिन्न दोषियों को बचाने का आरोप लगाया। महिला कांग्रेस कार्यकर्ताओं ने कोच्चि और कोल्लम में सड़कों पर उतरकर माकपा विधायक मुकेश के इस्तीफे और न्यायमूर्ति हेमा समिति के समक्ष मलयालम फिल्म उद्योग की महिला कलाकारों द्वारा लगाए गए यौन उत्पीड़न आरोपों की गहन जांच की मांग की। कोच्चि में प्रदर्शनकारियों ने यौन उत्पीड़न के आरोपियों मुकेश, सिद्दीकी और रंजीत के पुतलों को झाड़ू से पिटायी कर अपने गुस्सा का इजहार किया। कोल्लम में मुकेश के आवास के बाहर विरोध मार्च निकाला गया सतीसन ने आरोप लगाया कि मलयालम फिल्म उद्योग से जुड़े मामले के आरोपियों को मुख्यमंत्री पिनराय विजयन नीत माकपा के अंदर के एक ‘समूह’ द्वारा संरक्षण दिया जा रहा है। माकपा नेता वृंदा करात और भाकपा के बिर्नॉय विश्वम जैसे वाम नेताओं ने भी आरोपियों के खिलाफ कार्रवाई की मांग की है।



अभिनेता जयसूर्या पर दूसरा केस दर्ज हुआ

इसी बीच, केरल पुलिस ने यौन उत्पीड़न के आरोप में मलयालम फिल्म अभिनेता जयसूर्या के खिलाफ 48 घंटे के भीतर दूसरा मामला दर्ज किया है। यह मामला एक अभिनेत्री द्वारा ताना शिवायत दर्ज कराकर जयसूर्या पर यौन दुराचार का आरोप लगाए जाने के बाद दर्ज किया गया है। जयसूर्या के खिलाफ इससे पहले 28 अगस्त को यौन उत्पीड़न का मामला दर्ज किया गया था। पुलिस ने बताया कि जयसूर्या के खिलाफ भारतीय दंड संहिता (आईपीसी) की धारा 354 (महिला की गरिमा को ठेस पहुंचाने के इरादे से उस पर हमला करना या आपराधिक बल का प्रयोग) के तहत नयी प्राथमिकी बृहस्पतिवार को यहां कर्मना पुलिस थाने में दर्ज की गई।


कच्छ में लोगों को सुरक्षित स्थानों पर जाने को कहा गया

केरल में भारी बारिश, सात जिलों के लिए ऑरेंज अलर्ट

एजेंसी। तिरुवनंतपुरम/अहमदाबाद

केरल के कई जिलों में शुक्रवार को सुबह भारी बारिश हुई, जिससे विभिन्न हिस्सों में सड़कों पर जलभराव और यातायात जाम हो गया। साथ ही, भारत मौसम विज्ञान विभाग (आईएमडी) ने सात जिलों के लिए ‘ऑरेंज’ अलर्ट जारी किया है। वहीं गुजरात के कच्छ क्षेत्र के ऊपर बना गहरे दबाव का क्षेत्र शुक्रवार तक चक्रवाती तूफान का रूप ले सकता है, जिसके बाद जिसके बाद जिले में अधिकारियों ने झोपड़ियों और अस्थायी घरों में रह रहे लोगों को स्कूलों, मंदिरों या अन्य इमारतों में आश्रय लेने को कहा है।

गुजरात में चक्रवात की चेतावनी जारी



वहीं आईएमडी की चेतावनी के बाद, कच्छ के जिलाधिकारी अमित अरोड़ा ने एक वीडियो संदेश जारी कर अबड़ासा, मांडवी और लखपत तालुका में रह रहे लोगों से अपनी झोपड़ियों और कच्चे घरों को छोड़कर किसी स्कूल या अन्य इमारतों में शरण लेने के लिए कहा। उन्होंने स्थानीय लोगों से, शुक्रवार शाम तक के लिए ऐसे गरीब वर्ग के लोगों को अपने घरों में शरण देने के लिए आगे आने की अपील की है। आईएमडी ने बृहस्पतिवार तब बयान में कहा, ‘कच्छ और आसपास के इलाकों में बने गहरे दबाव के, अगले 12 घंटे के दौरान उत्तर-पूर्व अरब सागर में पश्चिम की ओर बढ़ने और एक चक्रवाती तूफान में तब्दील होने के आसार हैं। इसके बाद यह अगले दो दिनों के दौरान भारतीय तट से दूर 40 किलोमीटर प्रति घंटे की रफ्तार वाली किंगी। मौसम विभाग देश में मौसम संबंधी अलर्ट जारी करने के लिए चार रंगों का उपयोग करता है। ये रंग और इनके संदेश... ग्रीन (किसी कार्रवाई की जरूरत नहीं), येलो (नजर रखें और निगरानी करते रहें), ऑरेंज (तैयार रहें) और रेड (कार्रवाई/सहायता की जरूरत) हैं। आईएमडी ने दिन में राज्य के कोल्लम, अलाप्पुझा, कोट्टायम, एर्नाकुलम और इडुक्की जिलों में एक या दो स्थानों पर भारी बारिश और 50 किलोमीटर प्रति घंटे की

रफ्तार वाली हवा के साथ आंधी-तूफान का अनुमान बताया है। इसके अतिरिक्त, इसने कहा कि तिरुवनंतपुरम, पथनमथिडू और त्रिशूर जिलों में मध्यम बारिश और लगभग 40 किलोमीटर प्रति घंटे की रफ्तार वाली तेज हवाएं चलने के आसार हैं। भारी बारिश की चेतावनी के मद्देनजर, केरल राज्य आपदा प्रबंधन प्राधिकरण (केएसडीएमए) ने भूस्खलन और बाढ़ की आशंका वाले क्षेत्रों में रह रहे लोगों को अधिकारियों के निर्देशों के अनुसार सुरक्षित स्थानों पर जाने के लिए कहा है। नदी के किनारे और बांधों के निचले इलाकों में रहने वालों को सतर्कता बरतने और अधिकारियों के निर्देशों के अनुसार सुरक्षित स्थानों या शिविरों में शरण लेने की प्रस्ताव दिया गया है।

हसीना, उनके परिवार की विशेष सुरक्षा खत्म

बांग्लादेश की सरकार ने कानून में संशोधन करने का लिया फैसला

एजेंसी। ढाका

बांग्लादेश की अंतरिम सरकार ने देश की पूर्व प्रधानमंत्री शेख हसीना और उनके करीबी रिश्तेदारों को दी गई विशेष सुरक्षा बृहस्पतिवार को वापस ले ली। अंतरिम सरकार ने कुछ दिन पहले ही उनके राजनयिक पासपोर्ट भी रद्द कर दिए थे। एक खबर में बताया गया कि मुख्य सलाहकार प्रोफेसर मुहम्मद यूनुस के नेतृत्व वाली सलाहकार परिषद ने पूर्व प्रधानमंत्री हसीना और उनके करीबी रिश्तेदारों को दी गई विशेष सुरक्षा को हटाने के लिए विशेष सुरक्षा बल अधिनियम 2021 में संशोधन करने का फैसला किया है। प्रधानमंत्री पद से इस्तीफा दिए जाने के बाद हसीना (76) पांच



अगस्त को भारत आ गई थीं, जिसके बाद बांग्लादेश के राष्ट्रपति मोहम्मद शाहबुद्दीन ने संसद को भंग कर दिया था। वर्तमान में हसीना पर बांग्लादेश में 75 से अधिक मामले दर्ज हैं, जिनमें से लगभग आधे मामलों में उन पर हत्या के आरोप लगाए गए हैं। मुख्य सलाहकार कार्यालय ने सलाहकार परिषद को बैठक के बाद एक बयान में कहा, ‘छात्र और जनता के व्यापक प्रदर्शन के बाद एक अंतरिम सरकार का गठन किया गया है, जिसमें मुख्य सलाहकार और अन्य सलाहकार शामिल हैं।’

तालाब में डूबने से चार स्कूली छात्राओं की मौत

जयपुर। राजस्थान के चित्तौड़गढ़ जिले के डूंगला थाना क्षेत्र में शुक्रवार को स्कूल से लौट रही चार छात्राओं की तालाब में डूबने से मौत हो गई। शिक्षाधिकारी घेवर चंद ने बताया कि बिलोदा गांव में स्कूल से लौट रही चारों छात्राओं में से एक छात्रा का तालाब में पंख फिसल गया और वह डूबने लगी उसे बचाने के प्रयास में तीन अन्य छात्राओं भी पानी में उतर गईं और तालाब की गहराई में डूबने से चारों की मौत हो गई। उचारों छात्राओं की पहचान बिलोदा निवासी कोमल रावत (13), रवीना मीणा (15), नर्मदा मीणा (12) और बालोद निवासी जशोदा मीणा (12) के रूप में की गई है।

असम विस में शुक्रवार को नामाज के लिए 2 घंटे का अवकाश समाप्त

एजेंसी। गुवाहाटी

असम विधानसभा मुस्लिम विधायकों को शुक्रवार को नामाज अदा करने के लिए दिए जाने वाले दो घंटे के अवकाश को खत्म करेगी। मुख्यमंत्री हिमंत विश्व शर्मा ने इसकी जानकारी दी। विधानसभा के एक अधिकारी ने बताया कि यह नियम अगले सत्र से लागू किया जाएगा। अधिकांश मुस्लिम विधायकों को शुक्रवार को नामाज अदा करने के लिए दिए जाने वाले दो घंटे के अवकाश को खत्म करेगी। मुख्यमंत्री हिमंत विश्व शर्मा ने इसकी जानकारी दी। विधानसभा के एक अधिकारी ने बताया कि यह नियम अगले सत्र से लागू किया जाएगा। अधिकांश मुस्लिम विधायकों को शुक्रवार को नामाज अदा करने के लिए दिए जाने वाले दो घंटे के अवकाश को खत्म करके, असम विधानसभा ने उत्पादकता को प्राथमिकता दी है और

अधिकारी ने कहा, यह नियम अगले सत्र से लागू किया जाएगा

औपनिवेशिक बोझ के एक और निशान को समाप्त किया है। यह प्रथा मुस्लिम लीग के खत्म करेगी। मुसलमानी हिमंत विश्व शर्मा ने इसकी जानकारी दी। विधानसभा के एक अधिकारी ने बताया कि यह नियम अगले सत्र से लागू किया जाएगा। अधिकांश मुस्लिम विधायकों को शुक्रवार को नामाज अदा करने के लिए दिए जाने वाले दो घंटे के अवकाश को खत्म करके, असम विधानसभा ने उत्पादकता को प्राथमिकता दी है और

मणिपुर के मुख्यमंत्री के वार्ता के लिए दूत नियुक्त करने पर कुकी नेता बोले हमारी शर्तों पर होगी बातचीत : गिन्जा

एजेंसी। नयी दिल्ली

कुकी निकायों के प्रमुख संगठन ‘इंडिजिनस ट्राइबल लीडर्स फोरम’ (आईटीएलएफ) ने शुक्रवार को कहा कि यदि कोई बातचीत होगी तो यह मात्र उनकी शर्तों पर और केवल केंद्र के साथ होगी। इसके साथ ही मणिपुर के मुख्यमंत्री एन बीरेन सिंह द्वारा वार्ता के लिए नियुक्त किए गए दूत के साथ बातचीत के लगभग सभी दरवाजे बंद हो गए। सिंह ने बृहस्पतिवार को पीटीआई की वीडियो सेवा के साथ एक साक्षात्कार में कहा कि उन्होंने नया विधायक और हिल परिया कमेट्री के अध्यक्ष दिगांगलुंगा गंगमेई को कुकी-जो तथा मेइती नेताओं के साथ बातचीत करने के लिए दूत के रूप में नियुक्त किया है। उन्होंने कहा, ‘बातचीत ही एकमात्र रास्ता है।’



आईटीएलएफ के प्रवक्ता गिन्जा युलजोंग ने कहा, ‘हम मुलाकात कर सकते हैं, लेकिन यह बातचीत हमारी शर्तों पर होगी।’ उन्होंने कहा कि कुकी-जो समुदाय केवल केंद्र सरकार से बातचीत करेगा, युलजोंग ने पीटीआई-भाषा से कहा, ‘मेइती (मणिपुर) सरकार से अलग होना ही हमारे लिए एकमात्र समाधान है। हम

मुख्यमंत्री ने क्या कहा

पीटीआई के साथ साक्षात्कार में मुख्यमंत्री ने विश्वास जताया कि पांच-छह महीनों में शांति और सुलह बहाल हो जाएगी, जिसमें केंद्र एक महत्वपूर्ण भूमिका निभाएगा। इस पर युलजोंग ने कहा कि पारदर्शिता और जवाबदेही की आवश्यकता है।

अब उसी सरकार के अधीन नहीं रह सकते जिसने हमें मार डाला, जिसने हमें भगा दिया और हमारी संपत्तियों तथा उपासना स्थलों को जला दिया।’ आईटीएलएफ का दृष्टिकोण कुकी-जो समुदाय और मणिपुर राज्य सरकार तथा बहुसंख्यक मेइती समुदाय के बीच गहराते विभाजन को रेखांकित करता है।

गाजा में चिकित्सकीय सामग्री लेकर जा रहे काफिले पर हमला

इजराइली सेना ने बनाया निशाना, हमले में स्थानीय परिवहन कंपनी के कई लोगों की हुई मौत

एजेंसी। दुबई

इजराइल ने एक मिसाइल हमले में गाजा पट्टी में एक अस्पताल में चिकित्सकीय सामग्री और ईंधन ले जा रहे एक काफिले को निशाना बनाया। इस हमले में स्थानीय परिवहन कंपनी के कई लोगों की मौत हो गई। एक सहायता समूह ने यह जानकारी दी। हालांकि, इजराइल ने सबूत के बिना दावा किया कि बंदूकधारियों द्वारा काफिले पर कब्जा किये जाने के बाद उसने हमला किया। फलस्तीन क्षेत्र के लिए सहायता समूह ‘एनईआरए’ को निर्देशक

सांद्रा रशीद ने कहा कि इस हमले में एक परिवहन कंपनी में कार्यरत कई लोग मारे गए, जिसके वाहनों में सहायता समूह रफह में अमीरात रेड क्रिसेंट अस्पताल के लिए सामग्री ले जा रहे थे। यह हमला बृहस्पतिवार को गाजा पट्टी में सलाह अल-दीन रोड पर हुआ और काफिले के पहले वाहन को निशाना बनाया गया। रशीद ने एक बयान में कहा, ‘इस बर्बर घटना के बावजूद, काफिले में शेष वाहन आगे बढ़ सके और अस्पताल में सहायता आपूर्ति सफलतापूर्वक पहुंचा पाए।’ इजराइली सेना के प्रवक्ता ने कहा कि बंदूकधारियों ने काफिले के आगे वाली एक जीप पर कब्जा कर उसे चलाना शुरू कर दिया। उत्रावियों के वाहन पर हमला करने की संभावना की पुष्टि के बाद निशाना साधा गया।